

دعاؤں میں توحید کی تجلی

مؤلف: محمد شریفانی

مترجم: مولانا مقدر حیدر روحانی

توحید اور معصومین کی دعائیں خصوصاً امام سجاد کی دعائیں علمی اور عملی طور پر ایک دوسرے سے بہت قریب ہیں۔ یہ دعائیں توحید اور اس کے مراحل و اقسام کی تعلیم دیتی ہیں اور خود بھی توحید نظری اور عملی کی خالص تجلی گاہ ہیں۔

اس مضمون میں معصومین کی ماثورہ دعاؤں میں توحید اور اس کے ابعاد کی تحقیق کی کوشش کی گئی ہے۔ سب سے پہلے اسلام میں توحید کے مرکزی کردار اور دعا کی اہمیت و حقیقت کو بیان کیا گیا ہے اور اس کے بعد امام سجاد سے منقول دعاؤں سے کچھ فقرات نقل کئے گئے ہیں جس سے ظاہر ہوتا ہے کہ دعائیں توحید تک پہنچنے کا ذریعہ ہیں اور اسی کے ساتھ توحید عملی کا جلوہ بھی ان میں نمایاں ہے۔

توحید، ادیان الہی کا اساسی ترین رکن ہے کیونکہ مطلق حق اور صاحب حق صرف خداوند عالم ہے اسی لئے فقط توحید اور اس کا اظہار بعض انسانوں سے جنگ اور سلب حیات کا منشا ہے:

وَقَاتِلُوهُمْ حَتَّىٰ لَا تَكُونَ فِتْنَةٌ وَيَكُونَ الدِّينُ لِلَّهِ فَإِنِ انْتَهَوْا فَلَا عُدْوَانَ إِلَّا

عَلَى الظَّالِمِينَ۔ ترجمہ: اور ان سے اس وقت تک جنگ جاری رکھو جب تک سارا فتنہ ختم نہ

ہو جائے اور دین صرف اللہ کا نہ رہ جائے پھر اگر وہ لوگ باز آجائیں تو ظالمین کے علاوہ کسی پر

زیادتی جائز نہیں ہے۔^۱

اس بارے میں امام سجاد فرماتے ہیں:

اللَّهُمَّ اغْزُ بِكُلِّ نَاحِيَةٍ مِنَ الْمُسْلِمِينَ عَلَى مَنْ يَأْزَأِيهِمْ مِنَ الشُّرِكِيِّينَ وَ أَمِدَّهُمْ
بِمَلَائِكَتِكَ مِنْ عِنْدِكَ مُرَدِّفِينَ حَتَّى يَكْشِفُوهُمْ إِلَى مُنْقَطَعِ النَّزَابِ قَتْلًا فِي أَرْضِكَ وَ أَسْرًا
أَوْ يُفْتَرُوا بِأَنَّكَ أَنْتَ اللَّهُ الَّذِي لَا إِلَهَ إِلَّا أَنْتَ وَ حَدَّثَكَ لَا شَرِيكَ لَكَ^۱

ترجمہ: خدایا! مسلمانوں کو ہر علاقہ میں ان کے مد مقابل مشرکین پر فتح عنایت فرما اور
اپنی طرف سے مسلسل آنے والے ملائکہ کے ذریعہ ان کی امداد فرماتا کہ دشمنوں کو آخری خطہ
زمین تک باہر کر دیں یا قتل کر دیں یا گرفتار کر لیں یا اس بات کا اقرار لے لیں کہ تو ہی خدا ہے
اور تیرے علاوہ کوئی خدا نہیں ہے، تو وحدہ لا شریک ہے۔

دوسری طرف، اسلامی تربیت کی بنا پر، دعا بہترین عبادت اور خالص ترین توحید کا اظہار ہے جبکہ
کامل ترین بندگان خدا، معصومین علیہم السلام ہیں اور معصومین کی دعائیں، دعاؤں کا بہترین طریقہ اور مرکز
ہیں۔ ائمہ طاہرین علیہم السلام سے ماثورہ دعاؤں میں، اکثر دعائیں چوتھے امام، حضرت سجادؑ سے نقل ہوئیں
ہیں۔ ان حضرت نے اپنے زمانہ حیات کے کچھ خاص حالات کی وجہ سے دینی تعلیمات خصوصاً توحید کو دعا کے
پیرائے میں بیان فرمایا ہے۔

اس مضمون میں، سب سے پہلے توحید اور دعا کے مسائل کو بیان کیا گیا ہے اور اس کے بعد ان دو مقولوں
کے آپسی تعلق کے بارے میں تحقیق کی گئی ہے۔

توحید

توحید مصدر ہے جس کی اصل وَحَدٌ (وَحَدٌ) ہے جو تنہا ہونے کے معنی میں ہے^۲ اور اصطلاح میں ”ایمان
باللہ وحدہ لا شریک لہ“^۳ کے معنی میں ہے لہذا خدائے تعالیٰ کی وحدانیت پر اعتقاد رکھنا توحید ہے۔
امیرالمومنین اِنَّ اللّٰهَ وَاحِدٌ کے معنی کی توضیح میں فرماتے ہیں:

۱۔ صحیفہ سجادیه، دعاء نمبر ۲۷، بند ۸

۲۔ ایضاً، ص ۳۳۹

۳۔ کلینی، محمد بن یعقوب، الکافی، ج ۳، ص ۲۸۱

إِنَّ الْقَوْلَ فِي رَبِّ اللَّهِ وَاحِدٌ عَلَى أَرْبَعَةِ أَقْسَامٍ، فَوَجْهَاتٍ مِنْهَا لَا يَجُوزُ أَنْ
 عَلَى اللَّهِ وَوَجْهَاتٍ يَشْبَهُنَّ فِيهِ، فَأَمَّا الذَّانِبِ لَا يَجُوزُ أَنْ عَلَيْهِ فَقَوْلُ الْقَائِلِ
 وَاحِدٌ يَقْصِدُ بِهِ بَابُ الْأَعْدَادِ فَهَذَا مَا لَا يَجُوزُ لِأَنَّ مَا لِاثْنَيْنِ لَهُ لَا يَدْخُلُ فِي بَابِ
 الْأَعْدَادِ، أَمَا تَرَى أَنَّهُ كَفَّرَ مَنْ قَالَ ثَلَاثَ ثَلَاثَةٍ؛ وَقَوْلُ الْقَائِلِ هُوَ وَاحِدٌ مِنَ النَّاسِ
 يُرِيدُ بِهِ النَّوْعَ مِنَ الْجِنْسِ فَهَذَا مَا لَا يَجُوزُ عَلَيْهِ لِأَنَّهُ تَشْبِيهِ، وَجَلَّ رَبُّنَا عَنْ ذَلِكَ؛
 فَأَمَّا الْوَجْهَاتِ الذَّانِبِ يَشْبَهُنَّ فِيهِ فَقَوْلُ الْقَائِلِ هُوَ وَاحِدٌ لَيْسَ لَهُ فِي الْأَشْيَاءِ
 شِبْهُ، كَذَلِكَ رَبُّنَا؛ وَقَوْلُ الْقَائِلِ إِنَّهُ عَزَّ وَجَلَّ أَحَدٌ الْمَعْنَى يَعْنِي بِهِ أَنَّهُ لَا يَنْقَسِبُ فِي
 وَجُودِهِ وَلَا عَقْلٍ وَلَا وَهْمٍ، كَذَلِكَ رَبُّنَا عَزَّ وَجَلَّ^۱

ترجمہ: اس کلام میں، واحد کے چار معنی بیان کیے گئے ہیں: واحد عددی، واحد نوعی، واحد بہ
 معنائے بے نظیر، واحد بہ معنای تجزیہ ناپذیر۔ اول کے دونوں معنی ذات حق عزوجل کے
 لئے صحیح نہیں ہیں، کیونکہ خداوند عالم نہ تکثر و تعدد پذیر ہے اور نہ ہم جنس اور نہ ہم نوع کا حامل
 ہے۔ ہاں دوسرے دونوں معنی خداوند عالم کے لئے قابل اثبات ہیں۔

توحید کی اہمیت:

آیات اور روایات میں توحید کا مقام: اکثر قرآنی آیتیں اور معصومین سے منقول روایتیں بلا واسطہ یا
 بالواسطہ توحید سے مرتبط ہیں۔ قرآن و احادیث کے مطالعہ سے توحید کے بارے میں جو اہم باتیں سامنے آتی
 ہیں وہ مندرجہ ذیل ہیں:

۱۔ نجات: انسانوں کو فلاح اور رستگاری فقط توحید کے پرچم تلے مل سکتی ہے۔ پیغمبر اکرم نے فرمایا:
 قُولُوا لَا إِلَهَ إِلَّا اللَّهُ تَفْلَحُوا۔

۱۔ دلشاد تهرانی، مصطفیٰ، سیری در تربیت اسلامی، ص ۸۳

۲۔ صدر المتعالین شیرازی، محمد، المبدأ والمعاد، ج ۱۸، ص ۲۰۲

فبالتوحيد حرّم اجساد امتی علی النار۔

حدیث قدسی میں آیا ہے انی انا الله لا اله الا انا من اقر بالتوحيد دخل حصنی و من دخل

حصنی امن عذابی۔

۲۔ فرد اور معاشرہ کی معنوی حیات توحید سے وابستہ ہے، جیسا کہ حضرت علیؑ ارشاد فرماتے ہیں :

التوحيد حياة النفس۔ اسی لئے قرآن مجید نے کفار کو توحید سے دور رہنے کی وجہ سے مردہ قرار دیا ہے اور انھیں زندہ لوگوں کے مقابلے میں شمار کیا ہے۔^۳

يُنذِرَ مَنْ كَانَتْ حَيًّا وَيَحَقِّقُ الْقَوْلَ عَلَى الْكَافِرِينَ۔ ترجمہ: تاکہ اس کے ذریعہ زندہ افراد

کو عذاب الہی سے ڈرائیں اور کفار پر حجت تمام ہو جائے۔^۴

۳۔ تمام انسانوں کا اس حیات بخش عنصر پر فطری اور مسلم حق ہے اور ہر ایک اس سے فائدہ حاصل کر سکتا

ہے اور مادی حیات کی طرح اس سے کسی کو روکا نہیں جاسکتا اور خود کو بھی اس سے محروم نہیں رکھا جاسکتا ہے۔

۴۔ توحید، تمام ادیان الہی کی اصل بنیاد ہے:

قُلْ يَا أَهْلَ الْكِتَابِ تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ وَلَا نُشْرِكَ

بِهِ شَيْئًا وَلَا يَتَّخِذَ بَعْضُنَا بَعْضًا أَرْبَابًا مِن دُونِ اللَّهِ۔

ترجمہ: اے پیغمبر آپ کہہ دیں کہ اہل کتاب آؤ ایک منصفانہ کلمہ پر اتفاق کر لیں کہ خدا

کے علاوہ کسی کی عبادت نہ کریں، کسی کو اس کا شریک نہ بنائیں اور آپس میں ایک دوسرے کو

خدائی کا درجہ نہ دیں۔^۵

۱۔ المبدأ والمعاد، ج ۳، ص ۲۰۶

۲۔ ایضاً، ج ۲۲

۳۔ الراغب اصفہانی، مفردات الفاظ قرآن، ص ۲۴

۴۔ سورہ ہٰلِس، آیت ۷۰

۵۔ سورہ آل عمران، آیت ۶۴

علم توحید کی شرافت: ہر علم کی قیمت، اس علم کے موضوع کی بنیاد پر ہوتی ہے۔ علم توحید، اپنے موضوع کی شرافت کے لحاظ سے تمام علوم میں سے بہترین علم ہے۔ توحید کی شرافت کی تصدیق کے لئے اتنا کافی ہے کہ ہم اس بات پر توجہ دیں کہ تمام کائنات ایک خاص طرح سے خداوند عالم سے مرتبط ہے لیکن خداوند عالم کے اسما و صفات کے لامحدود ہونے کی وجہ سے بشر اس کی حقیقت کو درک کرنے سے عاجز ہے۔

لا یدرکہ بعد الہمہم و لا ینالہ غوص الفتن -^۱

خداوند عالم مطلق ہے جس کی وجہ سے اس کی کنہ اور ذات، انسان کے دائرہ شناخت سے خارج ہے۔ خداوند کا مطلق ہونا ذات حق کا کمال ہے اور اللہ تعالیٰ کے کمال مطلق ہونے پر مکمل یقین کرنا، انسان کا کمال ہے۔

توحید پر عقیدہ رکھنے کا نتیجہ: توحید پر نظری اعتقاد کی وجہ سے انسان اس معرفت تک پہنچتا ہے کہ تمام کمالات اور جمالات ذات خداوند میں منحصر ہیں۔ یہی اعتقاد عمل کے ہر مرحلہ پر جامعہ بشری کو اتحاد کی طرف دعوت دیتا ہے اور اختلاف اور تشدد سے روکتا ہے؛ کیونکہ انسان کو صحیح سمت کی طرف چلنے کے لئے آمادہ کرتا ہے۔^۲

دین اور دینداری کا محور

توحید معارف دین کی بنیاد اور اساس: قرآن کریم اور ائمہ معصومین (علیہم السلام) کی تعلیمات سے معلوم ہوتا ہے کہ توحید دین کی بنیاد ہے۔

أَوَّلُ الدِّينِ مَعْرِفَتُهُ وَ كَمَالُ مَعْرِفَتِهِ التَّصَدِيقُ بِهِ وَ كَمَالُ التَّصَدِيقِ بِهِ تَوْحِيدُهُ۔

ترجمہ: خدا شناسی، سر آغاز دین ہے اور معرفت خدا کا کمال، خدا پر یقین رکھنا ہے اور خدا پر یقین رکھنے کا کمال، اس کے یکتا ہونے کی گواہی دینا ہے۔^۳

قُلْ إِنَّمَا يُوحَىٰ إِلَيَّ أَنَّمَا إِلَهُكُمُ إِلَهٌُ وَاحِدٌ فَهَلْ أَنْتُمْ مُسْلِمُونَ۔ ترجمہ: آپ کہہ دیجئے

کہ ہماری طرف صرف یہ وحی آتی ہے کہ تمہارا خدا ایک ہے تو کیا تم اسلام لانے والے ہو۔^۴

۱۔ طریقی، فخر الدین، مجمع البحرین، ص ۳۲

۲۔ مفردات الفاظ قرآن، صص ۲۳-۲۵

۳۔ مجمع البحرین، ص ۳۲

۴۔ سورہ انبیاء، آیت ۱۰۸

آیت کا مفہوم یہ ہے کہ جو مجھے دین کی وحی ہوتی ہے وہ توحید اور اس کے فروعات کے علاوہ کچھ نہیں ہے اور معارف، احکام اور اخلاق تمام توحید کی فروعات میں سے ہیں، اس کی دلیل یہ ہے کہ حصر ”اِنَّمَا“ حصر ”اِنَّمَا“ کے بعد واقع ہوا ہے جس سے حصر حقیقی ظاہر ہوتا ہے۔^۱

آیہ کریمہ الرِّكَابِ اُحْكِمَتْ آيَاتُهُ ثُمَّ فُصِّلَتْ مِنْ لَدُنْ حَكِيمٍ خَبِيرٍ ﴿۱﴾ اَلَا تَعْبُدُوْا اِلَّا اللّٰهَ اِنِّىْ لَكُمْ مِّنْهُ نَذِيْرٌ وَبَشِيْرٌ^۲ کے مطالعہ سے معلوم ہوتا ہے کہ قرآن مجید کی جملہ تعلیمات جیسے معارف الہی، اخلاقی فضائل، تشریح احکام، آغاز اور انجام خلقت، جنت اور جہنم وغیرہ صرف اور صرف توحید کی حقیقت پر مبنی ہیں۔ توحید دین خدا کی سنگ بنیاد ہے لیکن وہ توحید جسے اسلام پہنچواتا ہے، جس کا ماننا ہے کہ اللہ تعالیٰ تمام اشیائے عالم کا رب ہے اور اس کے علاوہ کوئی رب نہیں ہے۔^۳

توحید دوسرے اصول دین کے اثبات کا محور: توحید کے بعد، دین کے اہم ترین بنیادی اصول، نبوت، امامت اور قیامت ہیں جن کے اثبات کی اہم ترین دلیل توحید ہے۔ بطور مثال قرآن مجید میں، معاد توحید کے اقرار سے پائے اثبات کو پھونچتی ہے:

اللّٰهُ لَا اِلٰهَ اِلَّا هُوَ يَجْمَعُكُمْ اِلَى يَوْمِ الْقِيَامَةِ لَا رَيْبَ فِيْهِ وَنَمُنُّ بِاَصْدَقِ مِنَ اللّٰهِ

حَدِيْقًا۔ ترجمہ: اللہ وہ خدا ہے جس کے علاوہ کوئی معبود نہیں ہے۔ وہ تم سب کو روزِ قیامت جمع

کرے گا اور اس میں کوئی شک نہیں ہے اور اللہ سے زیادہ سچی بات کون کرنے والا ہے۔^۴

اس آیت میں خدا کی وحدانیت، معاد پر دلالت کرتی ہے۔ اسی طرح جیسے خدا کا وجود اس کی وحدانیت پر بھی دلیل ہے اور معاد کی ضرورت پر بھی دلیل ہے۔^۵

۱۔ شیخ صدوق، توحید، ج ۱۴، ص ۴۶۷

۲۔ سورہ ہود، آیت او ۲

۳۔ توحید، ج ۱۰، ص ۱۹۹-۲۰۰

۴۔ سورہ نساء، آیت ۸۷

۵۔ الفراءہیدی، خلیل بن احمد، کتاب العین، ج ۴، ص ۱۴۰

توحید انبیا کی تعلیمات کا مرکز: قرآن کریم نے کئی آیتوں میں فلسفہ رسالت اور دعوت انبیا کو فقط وحدانیت اور توحید الہی کے بیان اور شرک سے لوگوں کی دوری بتایا ہے:

وَالَّذِينَ آتَيْنَاهُمُ الْكِتَابَ يَفْرَحُونَ بِمَا أُنزِلَ إِلَيْكَ وَمِنَ الْأَحْزَابِ مَنْ يُنْكِرُ بَعْضَهُ قُلْ إِنَّمَا أُمِرْتُ أَنْ أَعْبُدَ اللَّهَ وَلَا أُشْرِكَ بِهِ إِلَيْهِ أَدْعُو وَإِلَيْهِ مَآبٍ تَرْجِعُونَ: اور جن لوگوں کو ہم نے کتاب دی ہے وہ اس تنزیل سے خوش ہیں اور بعض گروہ وہ ہیں جو بعض باتوں کا انکار کرتے ہیں تو آپ کہہ دیجئے کہ مجھے یہ حکم دیا گیا ہے کہ میں اللہ کی عبادت کروں اور کسی کو اس کا شریک نہ بناؤں۔ میں اسی کی طرف دعوت دیتا ہوں اور اسی کی طرف سب کی بازگشت ہے۔

يَا صَاحِبِي السِّجْنِ أَأَرْبَابٌ مُّتَفَرِّقُونَ خَيْرٌ أَمِ اللَّهُ الْوَاحِدُ الْقَهَّارُ ﴿۲۰۰﴾ مَا تَعْبُدُونَ مِن دُونِهِ إِلَّا أَسْمَاءٌ سَمَّيْتُمُوهَا أَنْتُمْ وَآبَاؤُكُمْ مِمَّا أُنزَلَ اللَّهُ بِهَا مِن سُلْطَانٍ إِنَّ فِي الْحُكْمِ إِلَّا لِلَّهِ أَهْمَرُوا إِلَّا تَعْبُدُوا إِلَّا إِيَّاهُ ذَلِكَ الدِّينُ الْقَيُّمُ وَلَكِنَّ أَكْثَرَ النَّاسِ لَا يَعْلَمُونَ۔

ترجمہ: میرے قید خانے کے ساتھیو! ذرا یہ تو بتاؤ کہ متفرق قسم کے خدا بہتر ہوتے ہیں یا ایک خدائے واحد و قہار۔ تم اس خدا کو چھوڑ کر صرف ان ناموں کی پرستش کرتے ہو جنہیں تم نے خود رکھ لیا ہے یا تمہارے آبا و اجداد نے۔ اللہ نے ان کے بارے میں کوئی دلیل نازل نہیں کی ہے جب کہ حکم کرنے کا حق صرف خدا کو ہے اور اسی نے حکم دیا ہے کہ اس کے علاوہ کسی کی عبادت نہ کی جائے کہ یہی مستحکم اور سیدھا دین ہے لیکن اکثر لوگ اس بات کو نہیں جانتے ہیں ۲۔

یہ حصر توحید کے علاوہ کسی بھی دوسرے دینی امور کے لئے ذکر نہیں ہوا ہے اس بنا پر نبوت اور بعثت کا اصلی ہدف توحید ہے۔

۱۔ سورہ رعد، آیت ۳۶

۲۔ سورہ یوسف، آیت ۳۹ و ۴۰

يَا أَيُّهَا النَّبِيُّ إِنَّا أَرْسَلْنَاكَ شَاهِدًا وَمُبَشِّرًا وَنَذِيرًا (۴۵) وَدَاعِبًا إِلَى اللَّهِ بِإِذْنِهِ
 وَسِرَاجًا مُنِيرًا۔ ترجمہ: اے پیغمبر ہم نے آپ کو گواہ، بشارت دینے والا، عذاب الہی سے
 ڈرانے والا اور خدا کی طرف اس کی اجازت سے دعوت دینے والا اور روشن چراغ بنا کر بھیجا ہے۔
 اس آیت میں بیان کئے گئے تمام نظریات سے واضح ہے کہ تنہا خدا کی طرف دعوت ایسی
 چیز ہے جو اصلی ہدف بنا ہو سکتی ہے۔

توحید دعاؤں کا محور: اللہ تعالیٰ کے اسماء حسنہ کی توحید ہر دعا کی اصل اور محور ہے۔ اسی وجہ سے ایک
 موحد کی معرفت جتنی زیادہ ہوگی اس کی دعائیں اتنا ہی توحیدی مضمون سے لبریز ہوئیں گی۔ ائمہ معصومین
 علیہم السلام کی روایات میں سب سے بہترین دعا خدائے سبحان کی تہلیل، تحمید، تسبیح اور تکبیر ہے۔ اور اللہ
 تعالیٰ کی حمد، تسبیح اور تقدیس سے قبل درخواست پیش کرنے سے منع کیا گیا ہے۔ اس حمد اور ثنا کا پیغام یہ ہے کہ
 کسی بھی زمانے میں اور کسی بھی فعل میں غیر خدا کو شریک نہیں کرنا چاہئے۔^۲
 حضرت امام جعفر صادقؑ نے فرمایا:

”ہر وہ دعا جس کی ابتدا میں اللہ تعالیٰ کی حمد نہ ہو، ناقص اور اتر ہے اور ہدف تک نہیں
 پہنچتی: پہلے حمد، پھر دعا“۔ راوی نے سوال کیا: کس مقدار تک تحمید اور تسبیح کفایت کرتی
 ہے۔ حضرت نے فرمایا:

کہو: اللهم انت الاول فليس قبلك شئ وانت الاخر فليس بعدك شئ وانت

الظاهر فليس فوقك شئ وانت الباطن فليس دونك شئ وانت العزيز الحكيم۔^۳

دعا کرنے والوں کی عملی سیرت اور ان کے شہودی و حضوری فائدے اس بات کی تائید
 ہیں۔ مناجات شعبانہ، دعائے ابو حمزہ ثمالی اور دعائے سحر جیسی دعائیں، عصمت اور طہارت کے
 سرچشمہ سے صادر ہوئے عالی نمونے ہیں جو مکمل نور اور توحید ہیں اور کوئی جگہ یا کوئی حصہ غیر خدا
 کے لئے باقی نہیں چھوڑا ہے۔

۱۔ سورہ احزاب، آیت ۴۵-۴۶

۲۔ کتاب العین، ج ۲، ص ۵۳۷-۵۳۹

۳۔ مجلسی، محمد باقر، بحار الانوار الجامعة لدرر اخبار الامم الطہار، ج ۲، ص ۵۰۳

قرآن میں بر محل توحید

جس طرح متکلمین اور فلاسفہ وجود خدا کے اثبات کے درپے ہیں، قرآن ہر گز اس طرح وجود خدا کے اثبات کے درپے نہیں ہے؛ بلکہ اللہ کے وجود کو ایک بدیہی امر اور اثبات و برہان سے بے نیاز بتاتا ہے۔ برہان اور استدلال کا استعمال فقط انسانوں کو توحید کی طرف متوجہ کرنے کے لئے ہوتا ہے کیونکہ توحید ایک امر فطری ہے۔ اسی بنیاد پر اصول دین کے بارے میں تعلیمات انبیا کا اصل مقصد، فطرت انسانی کو ”توجہ دلانا“ ہے، نہ کہ اصول کی تعلیم:

فَذَكِّرْ إِنَّمَا أَنْتَ مُذَكِّرٌ - ترجمہ: لہذا تم نصیحت کرتے رہو کہ تم صرف نصیحت کرنے

والے ہو۔^۲

یہاں تک کہ قرآن وجود خالق کی تائید کو بے معنی بتاتا ہے:

أَفِي اللَّهِ شَكٌّ فَاطِرِ السَّمَاوَاتِ - ترجمہ: تمہیں اللہ کے بارے میں بھی شک ہے جو

زمین و آسمان کا پیدا کرنے والا ہے۔^۳

اسی طرح قرآن نے منکران مبداء اور معاد کے اقوال کو بہت کم بیان کیا ہے تاکہ اس طرح ان کے قول کا بے اہمیت ہونا زیادہ سے زیادہ آشکار ہو سکے۔ قرآن کریم کی آیات اور ائمہ طاہرین علیہم السلام کی دعاؤں کے مطالعہ سے معلوم ہوتا ہے کہ خداوند عالم نے فطرت توحیدی کو دلوں میں مستقر کر دیا ہے۔^۴ اس لئے انسانی دلوں کا توحید سے رابطہ، عرض اور معروض کا رابطہ نہیں ہے، بلکہ انسان کا دل، عارف اور موحد بنایا گیا ہے، کچھ اس طرح کہ اگر اس سے عرفان اور توحید زائل ہو جائے، تو اس کے قلب کی حقیقت بدل جاتی ہے اور انسانیت کے مقام سے تنزل پذیر ہو جاتا ہے۔ اسی بنیاد پر خداوند عالم کافروں کی توصیف میں فرماتا ہے:

۱۔ سورہ غاشیہ، آیت ۲۱

۲۔ کتاب العین، جلد ۱۲، ص ۵۱۵ و ۵۱۶

۳۔ سورہ ابراہیم، آیت ۱۰

۴۔ نوح البلاغہ، ص ۶۳

إِنَّهُمْ إِلَّا كَالْأَنْعَامِ بَلَّ هُمْ أَصْلًا سَيِّئًا۔ ترجمہ: یہ سب جانوروں جیسے ہیں بلکہ ان سے بھی کچھ زیادہ ہی گم کردہ راہ ہیں!۔

یہ بات ذہن میں رہے کہ توحید، اصل اور شرک عارضی ہے، اسی لئے عام حالات میں لوگ ظواہر میں مشغول ہو جاتے ہیں اور مسبب بالذات سے غافل رہتے ہیں، لیکن مصیبت کی گھڑی میں جب ظاہری اسباب منقطع ہو جاتے ہیں وَتَقَطَّعَتْ بِهِمُ الْأَسْبَابُ^۲ اور تمام اعتباری نسبتیں منقطع ہو جاتی ہیں: فَالْأَنْسَابُ بَيْنَهُمْ۔^۳ انسان اندرونی جذبہ کی بدولت مسبب الاسباب کی طرف متوجہ ہوتا ہے اور اس سے امید کی لو لگاتا ہے اور اسی بنیاد پر اس کی فریاد استغاثہ بلند ہوتی ہے۔ البتہ اگر کوئی شخص بالکل ناامید ہو جائے اور پھر بھی وہ علیم و قدیر مطلق کی طرف عبادی لگاؤ نہ رکھتا ہو تو اس کا مطلب یہ ہے کہ اس کی فطرت نابینا ہو چکی ہے اور وہ ایک موجود پست میں تبدیل ہو چکا ہے۔

إِنَّهُ لَا يَتَأَسُّ مِنَ رُوحِ اللَّهِ إِلَّا الْكَافِرُونَ۔ ترجمہ: اس کی رحمت سے کافر قوم

کے علاوہ کوئی مایوس نہیں ہوتا ہے۔

کیونکہ کافروں کی فطرت موحد انسان کی فطرت نہیں ہے لہذا وہ إِنَّهُمْ إِلَّا كَالْأَنْعَامِ بَلَّ هُمْ أَصْلًا سَيِّئًا کی منزل میں ہیں۔

مرآة توحید

رسول خدا نے ارشاد فرمایا: اللَّهُمَّ إِنِّي أَعُوذُ بِعَفْوِكَ مِنْ عِقَابِكَ وَأَعُوذُ بِرِضَاكَ مِنْ سَخَطِكَ وَ

أَعُوذُ بِكَ مِنْكَ۔ اہل حقیقت نے اس کلام سے استفادہ کرتے ہوئے توحید کے لئے تین مرحلہ طے کیا ہے:

۱۔ سورہ فرقان، آیت ۴۴

۲۔ سورہ بقرہ، آیت ۱۶۶

۳۔ سورہ مومنون، آیت ۱۰۱

۴۔ سورہ یوسف، آیت ۸۷

۵۔ سورہ فرقان، آیت ۴۴

توحید عامہ (توحید عقلی): اس مرحلہ کی توحید اسلام کی بنیاد اور شرک جلی سے نجات کا ذریعہ ہے، جسے لا الہ الا اللہ وحدہ لا شریک لہ، الاحد، الصمد، الذی لم یلد ولم یولد ولم یکن لہ کفواً احد کی گواہی کہتے ہیں۔ توحید کے اس مرتبہ کی بنیاد پر قبلہ واحد کا التزام ہوتا ہے، جان اور مال محترم شمار ہوتے ہیں اور سرزمین اسلام، کفر سے جدا ہو جاتی ہے۔ دین کا یہ مرتبہ عام لوگوں کے لئے قابل قبول ہے، باوجودیکہ کوئی صحیح دلیل اس پر نہ لاسکتے ہوں۔^۱

اس مرحلہ میں توحید دو حصوں میں تقسیم ہوتی ہے: (۱) توحید تقلیدی، (۲) توحید برہانی۔ توحید تقلیدی کمتر درجہ کی توحید ہے جو کفر اور اسلام کے بیچ حد فاصل ہے۔ توحید برہانی توحید خواص (علماء) ہے جنہیں نجات یافتہ مانا جاتا ہے۔

خواص کے دو حصہ ہیں، پہلے گروہ میں وہ ہیں جو برہان تمانع سے استدلال کرتے ہیں لوکان فیہما الہ الا اللہ لفسدتا۔ دوسرے گروہ کے لوگ وہ ہیں جو حجت، اتصال، تدبیر اور وحدت صانع سے استدلال کرتے ہیں جن کا ذکر معصومین کے اقوال میں ہوا ہے۔ توحید کے سلسلہ میں پیغمبر اکرمؐ سے منقول روایتیں، اور دیگر مضبوط دلیلیں جو مختلف طریقوں سے خلاق ہستی کی توحید پر دلالت کرتی ہیں، توحید کے اس مرتبہ کی بنیاد ہیں۔ اس درجہ کی توحید کو قبول کرنا، نقلی دلیلوں (توحید پر آیات اور روایات کی دلالت) کے ذریعہ سے واجب ہو جاتا ہے، مگر مٹھاس کا احساس اور اس کے معنی کا احساس اس بصیرت سے ہوتا ہے، جسے خداوند عالم مؤمن کے قلب پر ڈالتا ہے اور شواہد کے مشاہدے، ظواہر میں تامل اور زمین اور آسمان کی خلقت میں تفکر کے سبب مرحلہ رشد اور کمال سے نزدیک ہو جاتا ہے۔^۲

توحید خاصہ (توحید عینی): توحید کا یہ درجہ اہل سیر و سلوک کے متوسط گروہ سے مربوط ہے اور اس کا مطلب یہ ہے کہ موحد ظاہری اسباب پر اعتماد نہ کرے اور ان اسباب پر اپنے امور کو معلق نہ کرے اور ان کی تاثیر اور فعلیت کو صرف اور صرف حق تعالیٰ کی جانب سے جانے اور حقیقت میں لا مؤثر فی الوجود الا للہ اور لا فاعل الا للہ کا مشاہدہ کرے۔ اس مرحلہ کا موحد احکام شریعت اور عقل میں کشمکش جو کہ اس کی

۱۔ آمدی، عبدالواحد بن محمد، شرح غرر الحکم ودرر الکلم، ص ۳۲۰-۳۲۲

۲۔ شرح غرر الحکم ودرر الکلم، ص ۳۲۲

حکمتوں کو نہ سمجھ پانے کی وجہ سے ہوتی ہے نیز علما و فضلاء کے مجادلات (جیسے فلاسفہ اور متکلمان کے تنازعات) پر دھیان نہیں دیتا ہے۔ اسی طرح وہ شواہد کے مرحلہ سے آگے جا چکا ہے۔ اور نہ تو توحید کے لئے اسے دلیل کی ضرورت ہے اور نہ توکل کے لئے سبب کی تلاش اور نجات کے لئے وسیلہ کا خواہاں ہے۔ یہ لوگ فنائے علمی تک پہنچ چکے ہیں، جو حضرت صفات اور اسما (حضرت واحدیت) میں فنا ہے، لیکن ابھی تک عین فنا جو کہ ذات حضرت احدیت ہے ان کے لئے ظاہر نہیں ہو سکا ہے۔

توحید انحصار الخواص (توحید ذاتی): در حقیقت اس مرحلہ کی توحید خدائے تعالیٰ سے مخصوص ہے اور اس نے اس توحید کی ایک جھلک اپنے بندوں کے ایک گروہ پر ڈالی ہے۔ یہ لوگ ”اہل اللہ“ ہیں جو فنا کے بعد، حالت بقا میں زندگی گزار رہے ہیں۔ ان لوگوں کا مقام، مقربین کا مقام اور ان کی توحید، پچھلے دونوں گروہوں سے برتر ہے۔ توحید کا یہ مرحلہ تمام خلایق کے فنا ہونے اور بقائے حق سے تحقق پذیر ہوتا ہے اس لئے اس کے بارے میں غیر خدا کچھ بیان نہیں کر سکتا ہے اور کسی ایک عبارت میں اس کی تعبیر نہیں کی جاسکتی ہے۔ اس مقام پر موحد بھی اس کی توصیف اور ظہور سے عاجز ہے؛ کیونکہ اس مقام کی کوئی صفت نہیں ہے جس سے اس کی تعریف کی جائے اور جتنی بھی خصوصیات ہیں وہ تمام حضرت احدیت کی ہیں اور اس کے بارے میں کوئی خبر بھی نہیں دی جاسکتی؛ کیونکہ وہ ہر خبر سے بالاتر ہے۔^۱

یہ گروہ اس مقام پر پہنچ چکا ہے کہ ان کے لئے نہ کثرت، شہود و وحدت قاہرہ حق کے لئے مانع ہے اور نہ شہود و وحدت حق، شہود کثرت خلق کے لئے مانع ہے۔ جیسا کہ امیر المومنینؑ کے بارے میں نقل ہوا ہے کہ رکوع (جہاں حضرت حق تعالیٰ سے اعلیٰ درجہ کی توجہ برقرار ہے) میں اپنی انگوٹھی سائل کو بخش دیتے ہیں۔

۱۔ شرح غرر الحکم و درر الکلم، ص ۳۲۳

۲۔ ایضاً، ص ۳۲۵

دعا

معصومین علیہم السلام کے نورانی کلمات کا ایک عظیم حصہ رب الارباب سے مناجات اور اس کے وجود سے درخواست و التجا کی شکل میں ہے جسے ہم دعا کہتے ہیں اور جو راہ توحید کے سالکین کو عظیم اور لطیف تعالیم کا درس دیتی ہے۔ راغب نے مفردات میں، کلمہ دعا کے لئے، پانچ معنی بیان کئے ہیں:

❖ ندا: وَمَقَالُ الَّذِينَ كَفَرُوا كَمَقَالِ الَّذِي يَنْعِقُ بِمَا لَا يَسْمَعُ إِلَّا دُعَاءً وَنِدَاءً، ترجمہ: جو لوگ کافر ہو گئے ہیں ان کی مثال اس شخص کی ہے جو جانوروں کو آواز دے اور جانور پکارا اور آواز کے علاوہ کچھ نہ سنیں اور نہ سمجھیں۔^۱

❖ تسمیہ: لَا تَجْعَلُوا دُعَاءَ الرَّسُولِ بَيْنَكُمْ كَدُعَاءِ بَعْضِكُمْ بَعْضًا۔ ترجمہ: مسلمانو! خبردار رسول کو اس طرح نہ پکارو جس طرح آپس میں ایک دوسرے کو پکارتے ہو۔^۲

❖ سوال (مادی یا معنوی درخواست): قَالُوا اذْءُ لَنَا رَبِّكَ يُبَيِّنُ لَنَا مَا هِيَ، ترجمہ: ان لوگوں نے کہا کہ اچھا خدا سے دعا کیجئے کہ ہمیں اس کی حقیقت بتائے۔^۳

❖ استغاثہ (فریاد) اور مدد چاہنا: وَإِذَا مَسَّ الْإِنْسَانَ الضُّرُّ دَعَانَا لِجَنبِهِ أَوْ قَاعِدًا أَوْ قَائِمًا، ترجمہ: انسان کو جب کوئی نقصان پہنچتا ہے تو اٹھتے بیٹھتے کروٹیں بدلتے ہم کو پکارتا ہے۔^۴

❖ کسی خاص ہدف تک پہنچنے کے لئے ترغیب دینا: وَيَا قَوْمِ هَذَا يَوْمُ مَا لِي أَدْعُوكُمْ إِلَى التَّجَاةِ وَتَدْعُونَنِي إِلَى النَّارِ۔ ترجمہ: اور اے قوم! آؤ آخر تمہیں کیا ہو گیا ہے کہ میں تمہیں نجات کی دعوت دے رہا ہوں اور تم مجھے جہنم کی طرف دعوت دے رہے ہو۔^۵

۱۔ سورہ بقرہ، آیت ۱۷۱

۲۔ سورہ نور، آیت ۶۳

۳۔ سورہ بقرہ، آیت ۶۸

۴۔ سورہ یونس، آیت ۱۲

۵۔ سورہ غافر، آیت ۴۱

لغت کی دوسری کتابوں میں، مواردِ بالا کے علاوہ، دوسرے معنی بھی ذکر ہوئے ہیں، مثال کے

طور پر:

❖ عبادت: إِبْتِغَاءُ الْذِّينِ تَدْعُوْنَ مِنْ دُونِ اللَّهِ عِبَادًا أَمْعَانًا كُمْ۔ ترجمہ: تم لوگ جن لوگوں کو اللہ کو چھوڑ کر پکارتے ہو سب تم ہی جیسے بندے ہیں۔^۱

❖ نسبت دینا: أَنْ دَعَا لِلرَّحْمَنِ وَكَذًا۔ ترجمہ: کہ ان لوگوں نے رحمان کے لئے بیٹا قرار دے دیا۔^۲

❖ عذاب کرنا: تَدْعُوْهُنَّ أَذْبَرَ وَتَوَلَّى۔ ترجمہ: ان سب کو آواز دے رہی ہے جو منہ پھیر کر جانے والے تھے۔^۳

❖ ترغیب دینا یا مجبور کرنا، لگے ہوئے دسترخوان پر لوگوں کو بلانا، خداوند عالم کی طرف شوق سے آنا وغیرہ۔^۴

لغت سے ہٹ کر اہل دل کے قاموس میں بھی دعا کا ایک خاص معنی ہوتا ہے۔ دعا وہ معنوی حالت ہے

جس سے انسان اور اس کے معبود کے درمیان اُلُس پیدا ہوتا ہے اور انسان ربوبی جذبہ سے ہمکنار ہوتا ہے۔^۵

دعا اور دعوت کے معنی مدعوئی توجہ حاصل کرنا ہے جو غالباً لفظ سے یا اشارے سے حاصل ہوتا

ہے اور اجابت یا استجابت داعی کی دعوت قبول کرنا اور اس کی طرف پہنچنا ہے۔ حاجت طلب کرنا اور حاجت

کا پورا ہونا دعا کے معنی کا جز نہیں ہے بلکہ اس کا متمم ہے۔^۶

مدعوئی حقیقت

دعا کے مفہوم پر توجہ کرنے سے ظاہر ہوتا ہے کہ مدعو یعنی جس کی بارگاہ میں دعا کی جا رہی ہے اس کو

ایسا ہونا چاہئے کہ اگر وہ ارادہ کرے تو اپنی نظر کو داعی کی طرف متوجہ کر سکے۔ اسی طرح صاحب قدرت

اور تمکن ہوتا کہ دعا کی استجابت میں کمزور اور عاجز نہ ہو۔ فاقد درک و شعور فرد یا ایسے افراد کو پکارنا جس میں

۱۔ سورہ اعراف، آیت ۱۹۴

۲۔ سورہ مریم، آیت ۹۱

۳۔ سورہ معارج، آیت ۱۷

۴۔ صحیفہ سجادیه، ص ۲۵۷؛ جعفری، محمد تقی، نیایش امام حسینؑ، ج ۱، ص ۱۳۸؛ حسن زادہ آملی، حسن، مدالہم فی شرح

فصوص الحکم، ص ۱۶۹

۵۔ ابن منظور، جمال الدین ابوالفضل، لسان العرب، ص ۲

۶۔ توحید، ج ۱۱، ص ۴۳۴

حاجت پوری کرنے کی طاقت نہیں ہے، حقیقت میں دعا ہے ہی نہیں۔ قرآن اس طرح کی دعاؤں کو دعائے باطل کہتا ہے اور اسے دعوت الحق کے مقابل قرار دیتا ہے:

لَهُ دَعْوَةُ الْحَقِّ وَالَّذِينَ يَدْعُونَ مِن دُونِهِ لَا يَسْتَجِيبُونَ لَهُمْ بِشَيْءٍ إِلَّا كَبَاسِطٍ كَفَّيْهِ إِلَى الْمَاءِ لِيَبْلُغَهُ فَاهُ وَمَا هُوَ بِبَالِيغِهِ۔ ترجمہ: برحق پکارنا صرف خدا ہی کا پکارنا ہے اور جو لوگ اس کے علاوہ دوسروں کو پکارتے ہیں وہ ان کی کوئی بات قبول نہیں کر سکتے۔ انہیں پکارنا تو ایسا ہے جیسے کوئی شخص پانی کی طرف ہاتھ پھیلا کر اس سے درخواست کرے کہ تو میرے منہ تک پہنچ جا۔ حالانکہ پانی اس تک پہنچنے والا نہیں ہے۔^۱

اس آیت میں ”لہ دعوت الحق“ اور دوسری عبارت میں جو موازنہ کیا گیا ہے وہ دعوت حق اور دعوت باطل کے فرق کو بیان کرتی ہے۔ دعوت حق میں، مدعو دعوت کو سنتا ہے اور استجاب بھی کرتا ہے اور یہ صفات خدا سے متعلق ہے۔ (”دعوت الحق“ کی اضافت موصوف کا صفت کی طرف اضافہ یا اضافہ حقیقیہ کی قسم سے ہے اور لام مالکیت کے معنی میں ہے)۔ دعائے باطل مستجاب نہیں ہوتی، مثال کے طور پر کسی ایسے کو پکارنا جو دعا کو نہیں سنتا یا استجاب کی قدرت نہیں رکھتا، کیونکہ آیت کی دوسری قسم کی بنیاد پر غیر خدا کو پکارنا ضلالت میں پڑے کافروں کی دعا ہے۔

”لہ دعوت الحق“ میں ظرف کا مقدم ہونا دعا کو منحصر اُحد کے لئے ثابت کرتا ہے اور آگے کی آیت اس کو غیر خدا سے نفی کرتی ہے: وَالَّذِينَ يَدْعُونَ مِن دُونِهِ لَا يَسْتَجِيبُونَ لَهُمْ بِشَيْءٍ إِلَّا كَبَاسِطٍ كَفَّيْهِ إِلَى الْمَاءِ لِيَبْلُغَهُ فَاهُ وَمَا هُوَ بِبَالِيغِهِ۔^۲ اسی لئے واقعی مدعو فقط خدا ہے۔

دعا داعی کی ضرور تمندی اور عدم استقلال کی حکایت کرتی ہے۔ سوال تبھی حقیقی ہوگا جب مسؤل، مستقل اور غنی ہوگا اور توحید کی دلیلوں کی بنیاد پر، وہ مستقل مسؤل فقط خدائے سبحان ہے۔^۳ اسی بنیاد پر حضرت امام زین العابدینؑ پروردگار کی درگاہ میں اس طرح عرض کرتے ہیں:

۱۔ سورہ رعد، آیت ۱۳

۲۔ توحید، ج ۱۱، ص ۴۳۲ و ۴۳۵

۳۔ کتاب العین، ج ۲، ص ۵۴

اللَّهُمَّ إِنِّي أَخْلَصْتُ بِانْقِطَاعِي إِلَيْكَ... وَ صَرَفْتُ وَجْهِي عَمَّنْ يَحْتَاجُ إِلَى رِفْدِكَ وَ قَلْبِي مَسْئَلَتِي عَمَّنْ لَمْ يَسْتَعْنِ عَن فَضْلِكَ وَ رَأَيْتُ أَنَّكَ طَلَبَ الْمُحْتَاجِ إِلَى الْمُحْتَاجِ سَفَهُ مِنْ رَأْيِهِ وَ صَلَّى مِنْ عَقْلِهِ۔ ترجمہ: خدایا! مکمل اخلاص کے ساتھ تیری طرف آ رہا ہوں... میں نے اپنا رخ ان تمام لوگوں سے موڑ لیا ہے جو خود ہی تیری عطا کے محتاج ہیں اور اپنے سوال کو ان کی طرف سے ہٹا لیا ہے جو خود بھی تیرے فضل و کرم سے بے نیاز نہیں ہیں۔ اور میں نے اندازہ کر لیا کہ محتاج کا محتاج سے مانگنا فکری نادانی اور عقل کی گمراہی ہے۔^۱

دعا کے اقسام

دعا کو مختلف بنیادوں پر تقسیم کیا جاسکتا ہے:

لفظی اور غیر لفظی: دعا یا لفظی ہے یا غیر لفظی؛ دوسری عبارت میں یوں کہا جائے کہ یا قال کی زبان ہے یا حال کی زبان۔ لفظی دعا کا مطلب صاف ظاہر ہے۔ فقیر کا غنی کے سامنے دست سوال بلند کرنا زبان حال کا ایک نمونہ ہے اور اس کی تاثیر کے بارے میں کہا گیا ہے: لسان الحال افصح من لسان المقال۔ حقیقی دعا وہ ہے کہ سر کی زبان سے پہلے، دل کی زبان اور فطرت سے درخواست کرے۔ وہ دعا جو زبان ذات سے ہو مقبول اور مستجاب ہے اور سائل کے استحقاق کی بنیاد پر اس میں اضافہ ہوتا ہے۔ زبان قال اور گفتار کی دعا بھی، اس صورت میں مستجاب ہوگی جب استعداد کی زبان سے سازگار ہو اور دوسرے لفظوں میں گفتار اور حالت ایک دوسرے کی ضد نہ ہوں۔

اسی بنیاد پر، انسان کبھی کبھی بہت دعا کرتا ہے لیکن نتیجہ تک نہیں پہنچتا اور کبھی کبھی جب کہ وہ نتیجہ کے درپے نہیں ہے، اس کے باوجود وہ نتیجہ تک پہنچ جاتا ہے۔ انسان ہمیشہ محضر حق میں ہے۔ اگر اس کی خواہش، خداوند عالم کے ارادہ سے سازگار ہے تو دعا مستجاب ہے ورنہ نہیں ہے۔ ابن سینا کی تعبیر کے مطابق، دعا تبھی مستجاب ہوتی ہے جب وہ نظام احسن ہستی کے دائرہ میں ہو۔^۲

۱۔ صحیفہ سجادیہ، دعا نمبر ۲۸، بند ۱

۲۔ منازل السائرین، صص ۸۱-۸۲؛ آملی، سید حیدر، جامع الاسرار و منبع الانوار، صص ۱۷۴-۱۷۵، ج ۲، ص ۴۵

معیّن یا نامعیّن ہونا: دعا ممکن ہے ایک امر معیّن یا غیر معیّن کے لئے ہوا۔ دوسرے لفظوں میں، کبھی کبھی جو سائل قال، حال اور استعداد کی زبان میں درخواست کرتا ہے وہ بطور واضح معیّن ہے جیسے اللھم انی اسألت حببک وحب من یحببک وحب کل عمل یوصلنی الی قربتک۔^۲ اور کبھی کبھی مطلوب غیر معیّن اور الہی حکمت وصلاح پر چھوڑ دیا گیا ہے۔ جیسے: رَبِّ اِنِّی لِمَا اَنْزَلْتَ اِیَّیْ مِنْ خَیْرِ فَقَیْرٌ، ترجمہ: عرض کی پروردگار یقیناً میں اس خیر کا محتاج ہوں جو تو میری طرف بھیج دے۔^۳

دعا کرنے والوں کی قسمیں

سوال کے محرک کی بنیاد پر، درخواست دہندگان کو چند گروہ میں تقسیم کیا جاسکتا ہے:

۱. ایک گروہ کمال کو اس کے وقت سے پہلے طلب کرتا ہے۔ اس کا محرک، انسان کا طبعی استیصال ہے جسے خداوند عالم نے خُلِقَ الْاِنْسَانُ مِنْ عَجَلٍ^۴ کے ذریعہ بیان کیا ہے۔ معصومین علیہم السلام انسان کامل ہیں لہذا ان کی دعاؤں میں اس طرح کا محرک نہیں پایا جاتا ہے:

حَبِّبْ اِلَیْنَا مَا نَكْرَهُ مِنْ قَضَائِكَ وَ سَهِّلْ عَلَیْنَا مَا نَسْتَصْعِبُ مِنْ حُكْمِكَ وَ اَلْهَمْنَا الْاِنْقِيَادَ لِمَا اُوْرَدْتَ عَلَیْنَا مِنْ مَشِيَّتِكَ حَتَّى لَا نُحِبَّ تَاخِيْرًا مَا عَجَّلْتَ وَ لَا تَعْجِلَ مَا اَخَّرْتَ۔ ترجمہ: ہم تیرے جس فیصلہ کو برا سمجھتے ہیں اسے محبوب بنا دے اور جس حکم کو دشوار تصور کرتے ہیں اسے آسان بنا دے۔ ہمیں اس مشیت کی اطاعت کا الہام عطا فرما جو تو نے ہم پر وارد کی ہے تاکہ جو چیز جلدی سامنے آجائے ہم اس کی تاخیر کے خواہاں نہ ہوں اور جو چیز دیر میں آئے اس کی عجلت کے طلبگار نہ ہوں۔^۵

۱۔ انصاری، خواجہ عبداللہ، منازل السائرین، ص ۷۴

۲۔ طباطبائی، سید محمد حسین، المیزان فی تفسیر القرآن، ص ۲۰۷

۳۔ سورہ قصص، آیت ۲۴

۴۔ سورہ انبیاء، آیت ۳۷

۵۔ صحیفہ سجادیه، دعا نمبر ۳۳

۲. دوسرا گروہ جانتا ہے کہ ارادہ خداوندی نے، بندوں کے خواہشوں تک پہنچنے کو ان کی درخواستوں سے وابستہ کر رکھا ہے۔ یہی علم، ان کے طلب حاجت کا محرک ہے۔

۳. تیسرا گروہ اہل حضور کا گروہ ہے۔ یہ خدا کے عبد محض اور عبودیت میں کامل ہیں۔ یہ لوگ اللہ کی بارگاہ میں مستقل حاضری کی وجہ سے اپنے ظرف اور تجلیات الہی کو اچھی طرح جانتے ہیں اور ان کے ظرف کی بنیاد پر ان کی تجلیات میں اضافہ ہوتا ہے۔ اس بنا پر ان کی دعاؤں کا محرک صرف و صرف امر خداوند کا امتثال ہے جو ارشاد فرماتا ہے: وَقَالَ رَبُّكُمْ ادْعُونِي أَسْتَجِبْ لَكُمْ۔ ترجمہ: اور تمہارے پروردگار کا ارشاد ہے کہ مجھ سے دعا کرو میں قبول کروں گا۔^۱

دوسرے گروہ کی دعائیں حقیقت میں اس بات کے مد نظر ہوتی ہیں کہ خداوند متعال جو ادھے اور فیض حاصل کرنے کی ایک شرط دعا ہے۔ یہ لوگ اس حقیقت سے آگاہ ہیں کہ دعا کرنے والا کوئی نہ کوئی فیض ضرور حاصل کرے گا، اگرچہ اپنے خاص مقصد تک نہ پہنچے۔ روایتوں میں آیا ہے کہ جب بھی دعا کرو، ہاتھوں کو چہرے پر مس کر لو اور یہ اسی معنی کی طرف اشارہ ہے کہ اپنے فیض کے حاصل ہونے سے مطمئن رہو اور اسے اپنی پلکوں پر رکھو۔ البتہ یہ گروہ نہ مکنونات علم الہی سے آگاہ ہے اور نہ فیض حق کے حاصل ہونے کے سلسلہ میں اپنی صلاحیت سے واقف ہے۔ ان کی دعائیں اس وجہ سے ہوتی ہیں کہ ایک تو وہ فیض حاصل کرتے ہیں اور دوسری طرف، یہی فیض دوسری بشارتوں کا پیش خیمہ ہے۔

تیسرے گروہ (اہل حضور) کے افراد اپنی ظرفیت اور حالات کو پہچانتے ہیں اور اسی کی مناسبت سے درخواست کرتے ہیں۔ کچھ لوگ اپنی دعا کی قبولیت کے ذریعہ اپنی ظرفیت کو پہچانتے ہیں اور کچھ لوگ جو معرفت کے بلند تر درجات تک پہنچ چکے ہیں، وہ اپنی ظرفیت کے ذریعہ یہ سمجھ جاتے ہیں کہ ان کو کون سا فیض حاصل ہو سکتا ہے۔

۱۔ سورہ غافر، آیت ۶۰

۲۔ بحار الانوار، ج ۲، ص ۳۴۲

اگر ان مقربان خدا کی حالت لفظی سوال کے مناسب ہوتی ہے تو عبودیت کے عنوان سے، درخواست کرتے ہیں۔ مثال کے طور پر حضرت ایوب نے اس وقت امتحان کو ختم کرنے کے لئے خداوند عالم سے درخواست کی جب ان کی حالت اس کی متقاضی تھی۔ اسی وجہ سے حضرت امام سجادؑ فرماتے ہیں:

وَإِنِّي أَلْهِمُ عَبْدَكَ الَّذِي أَمَرْتَهُ بِالْإِجَابَةِ إِذْ تَقُولُ أَدْعُونِي أَسْتَجِبْ لَكُمْ - ترجمہ: خدایا!

میں تیرا وہ بندہ ہوں جسے تو نے دعا کرنے کا حکم دیا ہے، اب لیک کہہ کر حاضر ہو گیا ہوں ۲۔

اللَّهُمَّ فَهَذَا أَنَا إِذَا قَدْ جِئْتُكَ مُطِيعًا لَا مَرِيكَ فِيهَا أَمَرْتَ بِهِ مِنَ الدُّعَاءِ فَهَذَا

وَعَدَتِكَ فِيهَا وَعَدْتَهُ بِهِنَّ مِنَ الْإِجَابَةِ إِذْ تَقُولُ أَدْعُونِي أَسْتَجِبْ لَكُمْ - ترجمہ: اب میں

تیرے سامنے اس امر کی اطاعت کرتے ہوئے حاضر ہوا ہوں کہ تو نے دعا کا حکم دیا ہے اور اس

وعدہ کی وفا کا طلبگار ہوں جو تو نے دعاؤں کی قبولیت کے بارے میں کیا ہے اور فرمایا ہے کہ تم دعا

کرو میں قبول کروں گا ۳۔

دعا، توحید تک پہنچنے کا راستہ

اب تک ہم نے توحید اور دعا کے بیچ گہرے رابطہ کے بارے میں جانا اور یہ معلوم ہو گیا کہ معصومین کی ماثورہ دعائیں خصوصاً صحیفہ سجادیه سے تمسک، توحید عملی اور نظری تک پہنچنے کے لئے بہترین ذریعہ، توحید کی بلند یوں تک پہنچنے کے لئے مناسب ترین راستہ اور توحید کے جلوؤں کے مشاہدہ کا بہترین موقع ہے۔ اس سے بڑھ کر یہ کہ دعا دراصل بہترین عمل اور رحمت حق کو طلب کرنے کا بہترین وسیلہ ہے۔

قُلْ مَا يَخْبُوا بِكُمْ رَبِّي لَوْلَا دَعَاؤُكُمْ - اہلبیت علیہم السلام خود حالت دعا میں توحید کی بلند یوں پر، توحید کے عالی ترین جلوہ مشاہدہ کر رہے تھے اور دعا کی زبان میں صعود اور مشاہدہ کے راستے بشریت کے لئے کھول دئے۔

۱۔ منازل السائرین، ص ۷۳-۷۹

۲۔ صحیفہ سجادیه، دعا نمبر ۱۶، بند ۱۳

۳۔ ایضاً، دعا نمبر ۳۱، بند ۱۱

دعا کی حقیقت

حضرت امام سجادؑ ماہِ رمضان کے وداع کے وقت بارگاہِ رب العزت میں اس طرح عرض کرتے ہیں:

وَ قُلْتَ اُدْعُونِي اَسْتَجِبْ لَكُمْ اِنَّ الَّذِيْنَ يَسْتَكْبِرُوْنَ عَنْ عِبَادَتِيْ
سَيَدْخُلُوْنَ جَهَنَّمَ دَاخِرِيْنَ۔ ترجمہ: اور یہ بھی ارشاد فرمایا ہے کہ مجھ سے دعا کرو میں
قبول کروں گا اور جو لوگ میری عبادت سے استکبار کرتے ہیں وہ عنقریب ذلت کے ساتھ جہنم
میں داخل ہوئیں۔

اس وحیانی تعلیم سے معلوم ہوتا ہے کہ دعا، عبادت کے علاوہ کوئی اور چیز نہیں ہے، اور نبی مکرم
اسلام کے قول کے مطابق دعا تمام عبادت کا مغز ہے۔ الدُّعَاءُ هُجُومُ الْعِبَادَةِ ۱۔ عبادت موحدین کے لئے
توحید کی جلوہ گاہ ہے اور دعا کے محتوا اور اسلوب سے صرف نظر کرتے ہوئے یہ کہا جاسکتا ہے کہ دعا توحید
عملی کا ایک اہم اور مکمل نمونہ ہے۔

اسلوب دعا:

جیسا کہ پہلے اشارہ ہو چکا ہے، دعا حضرت حق تعالیٰ کی عنایت حاصل کرنے کا وسیلہ ہے۔ اس مقصد
کا حصول چار طریقوں سے ممکن ہے: (۱) توحید کا اقرار، (۲) درخواست پیش کرنا، (۳) مناجات (رازدارانہ
طریقہ سے عرض نیاز)، (۴) زیارت۔

توحید کا اقرار: ائمہ طاہرین علیہم السلام سے منقول زیادہ تر دعاؤں میں صرف محبوب کو پکارا جاتا ہے۔ آپ
حضرات نے اس قسم کی دعاؤں میں، خداوند عالم کو مختلف ناموں سے پکارا ہے، کیونکہ خود اللہ تعالیٰ ارشاد
فرماتا ہے:

وَاللّٰهُ الْاَسْمَاءُ الْحُسْنٰى فَادْعُوْهُ بِهَا۔ ترجمہ: اور اللہ ہی کے لئے بہترین نام ہیں لہذا

اسے ان ہی کے ذریعہ پکارو ۲۔

۱۔ صحیفہ سجادیه، دعا نمبر ۲۵، بند ۱۵

۲۔ المبداء والمعاد، ج ۹۳، ص ۳۰۰

۳۔ سورہ اعراف، آیت ۱۸۰

دعاؤں کے اس حصہ کو ذہن میں رکھتے ہوئے اور دعا اور مدعو کے صحیح معنی پر توجہ کرنے پر دریافت کیا جاسکتا ہے کہ ائمہ طاہرین علیہم السلام نے اللہ تعالیٰ کے تمام اسما اور شہون کے سلسلہ میں توحید کا اقرار کیا ہے۔ اس طرح کی دعاؤں کا بہترین نمونہ، دعائے سحر ہے جس میں فقط خدا کو پکارا جاتا ہے اور کوئی درخواست اس میں نہیں ہے۔

اللَّهُمَّ إِنِّي أَسْأَلُكَ بِبَهَائِكَ كُلِّهَا^۱

یہ دعا حقیقت میں توحید کا اقرار ہے۔

متکلمین اور فلسفیوں نے توحید کو نظری اور عملی دو حصوں میں تقسیم کیا ہے۔ توحید نظری کی کئی قسمیں ہیں۔ (۱) توحید ذات (۲) توحید اسما و صفات اور توحید افعال۔ توحید عملی کی بھی کئی قسمیں ہیں۔ (۱) عبادت میں توحید (۲) حمد اور دعا میں توحید۔

توحید نظری :

الف) توحید ذات: توحید ذات کا مطلب یہ ہے کہ ذات حق ہر قسم کے بیرونی، یا وہمی اور عقلی تقسیم و ترکیب سے مبرا ہے۔ یہ معنی قرآن کریم کے معارف کا ایک حصہ ہے:

لَيْسَ كَمِثْلِهِ شَيْءٌ^۲۔ ترجمہ: اس کا جیسا کوئی نہیں ہے^۲۔

یہ موضوع معصومین علیہم السلام کی دعاؤں میں بھی مشہود ہے:

إِنَّكَ الْوَاحِدُ الْوَاحِدُ الَّذِي لَمْ تَلِدْ وَ لَمْ تُوَلَدْ وَ لَمْ يَكُنْ لَكَ كُفُوًا

أَحَدٌ۔ ترجمہ: تو خدائے واحد یکتا و بے نیاز ہے جس کا نہ کوئی بیٹا ہے اور نہ باپ اور نہ تیرا کوئی

ہمسر ہے^۳۔

۱۔ المیزان فی تفسیر القرآن، ص ۳۰۳

۲۔ سورہ شوری، آیت ۱۱

۳۔ صحیفہ سجادیه، دعا نمبر ۳۵، بند ۵

اَللّٰهُمَّ لَكَ الْحَمْدُ... رَبِّ الْاَرْبَابِ وَ اِلٰهَ كُلِّ مَمَالُوِهٍ .. كَيْسَ كَمِثْلِهِ

شبیء۔ ترجمہ: خدایا ساری حمد تیرے لئے ہے... پالنے والوں کا پالنے والا، معبودوں کا معبود... تیرے جیسا کوئی نہیں ہے۔^۱

(ب): توحید اسماء و صفات : قرآن، توحید اسمائے الہی^۲ کی بنیاد پر الہی اوصاف کو خدا میں منحصر جانتا ہے اور یہ بتاتا ہے کہ دوسرے لوگ نہ صرف یہ کہ مستقل طور پر ان اوصاف کے حامل نہیں ہیں بلکہ بالتبع اور بالعرض بھی اس سے بے نصیب ہیں۔ دوسرے لوگ فقط اپنی ذاتی صلاحیت کی بنیاد پر اوصاف الہی کا مظہر اور آئینہ ہیں۔

سَبِّحْ اسْمَ رَبِّكَ الْاَعْلٰی^۳ سے مراد یہ ہے کہ نام خدا اس بات سے منزہ (پاک) ہے کہ اس کے ساتھ دوسروں کا نام لایا جائے یا دوسرا کوئی اس صفت سے موصوف ہو۔ اس کی ذات اس سے برتر ہے کہ بنائے ہوئے خداؤں کے مانند اسے پکارا جائے۔ صحیفہ سجادیہ میں بھی ہم پڑھتے ہیں:

تَعَالٰی ذَكَرْتُ عَنِ الْمَذْكُوْرِيْنَ وَ تَقَدَّسَتْ اَسْمَاؤُكَ عَنِ الْمَنْسُوْبِيْنَ-

ترجمہ: تیرا ذکر تمام قابل ذکر افراد سے زیادہ بلند تر ہے اور تیرے نام تمام نام آور لوگوں سے زیادہ مقدس ہیں۔^۴

توجہ رکھنی چاہئے کہ اسماء اور صفات خداوند عالم سب برابر نہیں ہیں۔ بعض خدا کی تسبیح اور تقدیس میں محو ہیں اور بعض اس کے حسن اور کمال کی حکایت کرتے ہیں جو صفات سلبیہ اور صفات ثبوتیہ کے نام

۱- صحیفہ سجادیہ، دعانمبر ۴۷، بند ۲

۲- خدا شناسی کے بحث میں اسم سے مراد وہی اسماء الحسنیٰ ہے جس کا ذکر قرآن میں بھی ہوا ہے۔ وَلِلّٰهِ اَسْمَاءُ الْحُسْنٰی فَادْعُوْهُ بِهَا (سورہ اعراف، آیت ۱۸۰)۔ اسماء حسنیٰ کے مظاہر کو بھی اسماء حسنیٰ کہتے ہیں جیسا کہ معصومین علیہم السلام کے لئے منقول ہے کہ نَحْنُ وَ اللّٰهُ الْاَسْمَاءُ الْحُسْنٰی (بحار الانوار، ج ۱، ص ۱۴۳)۔ وصف سے مراد بھی خود کمال اور صفت ہے۔ قرآن مجید میں توحید اسماء کا ذکر مختلف آیتوں میں ہوا ہے: اِنَّهُ هُوَ الْعَزِيْزُ الْحَكِيْمُ (سورہ دخان، آیت ۴۲)۔ هُوَ الْاَوَّلُ وَالْاٰخِرُ وَالظَّاهِرُ وَالْبَاطِنُ (سورہ حدید، آیت ۳)

۳- سورہ اعلیٰ، آیت ۱

۴- صحیفہ سجادیہ، دعانمبر ۳۹، بند ۱۴

سے معروف ہیں۔ دوسری طرف بعض صفات کا مضمون ذات ہے اور بعض صفات کا مضمون فعل ہے۔^۲ معمولاً دعاوں میں خداوند عالم کی صفات، ثبوتیہ یا سلبیہ کی صورت میں ظاہر ہوتی ہیں۔ جیسا کہ حضرت امام جعفر صادقؑ نے فرمایا:

وَاللَّهُ نُورٌ لَا ظِلْمَ فِيهِ وَحَيٌّ لَا مَوْتَ لَهُ وَعَالِمٌ لَا جَهْلَ فِيهِ وَصَمَدٌ لَا مَدْخَلَ

فِيهِ۔ ترجمہ: خدا ایسا نور ہے جس میں تاریکی نہیں ہے، ایسا زندہ ہے جسے موت نہیں ہے، ایسا

عالم ہے جس میں جہل نہیں ہے۔۔۔^۳

اور صحیفہ سجادیہ میں ہم پڑھتے ہیں:

أَنْتَ الَّذِي لَا يَحْوِيكَ مَكَانٌ وَلَمْ يَفْهَمْ لِسُلْطَانِكَ سُلْطَانٌ ۖ وَلَمْ يُعْبِدِكَ

بُرْهَانٌ ۖ وَلَا يَبْيَانٌ ۖ۔ ترجمہ: تو ہی وہ ہے جس پر کوئی مکان حاوی نہیں اور اس کی

سلطنت کے مقابلہ میں کوئی سلطنت و اقتدار نہیں ہے اور کسی بیان و برہان کے مسئلہ میں

عاجز نہیں ہے۔^۴

۱۔ وہ صفات جو کہ خدا کے لامحدود کمالات کی حکایت کرتے ہیں۔ صفات ثبوتی ہیں۔ جسے کبھی صفت جمال اور کبھی صفت کمال کمال میں کہتے ہیں۔ وہ صفت جو نقص اور عیب کی حکایت کرتی ہیں اور حق تعالیٰ کی ذات اس سے پاک و پاکیزہ ہے وہ سب صفات سلبیہ ہیں کہ کبھی کبھی انہیں صفات جلالی کہا جاتا ہے۔ (کتاب العین، ج ۲، ص ۲۵۳-۲۵۵)

۲۔ صفت ذات، ایسی صفت ہے جس کی منشا کسی غیر کی دخالت کے بغیر فقط ذات خدا ہوتی ہے۔ مثلاً لہ یزل قادراً بذاتہ ولا مقدور، یہ اشارہ ہے کہ خدا قادر ہے؛ چاہے خارج میں کوئی مقدور ہو یا نہ ہو۔ مذہب امامیہ کے نقطہ نظر سے صفت ذات، عین ذات ہے اور جس طرح کوئی ذات خدا تک نہیں پہنچ سکتا اسی طرح کونہ صفات تک بھی نہیں پہنچ سکتا۔ جو صفت خدائے سبحان کے فعل سے نکلتی ہے اسے صفت فعل کہتے ہیں۔ خدا کی صفات فعلی اوصاف کمالی ہیں جو خدا اور اس کی مخلوقات کے بیچ تعلق کو ظاہر کرتی ہیں، جیسے خالق، مدبر اور رازق۔ چونکہ صفات ذاتی عین ذات ہیں، اس بنا پر خداوند متعال کو ان کے مقابل متصف نہیں کیا جاسکتا، لیکن صفات فعلی خدا کے مقام فعل سے استزاع ہوتی ہیں، اس لئے خدا کو ان کے مقابل صفات سے بھی متصف کیا جاسکتا ہے۔ جیسے رضا اور غضب: ”لَقَدْ رَضِيَ اللَّهُ عَنِ الْمُؤْمِنِينَ“ (سورہ فتح، آیت ۱۸)۔ بَأَوْ بِحَضْبٍ مِنَ اللَّهِ (سورہ بقرہ، آیت ۶۱)۔

۳۔ سیری در تربیت اسلامی، ص ۱۴۰، باب ۱۱، ج ۲

۴۔ صحیفہ سجادیہ، دعائے نمبر ۴۷، بند ۱۶

سُبْحَانَكَ لَا تُحِشُّ وَلَا تُجَسُّ وَلَا تُمَسُّ وَلَا تُكَادُ وَلَا تُمَاطُ وَلَا تُنَازَرُ وَلَا تُجَارَى
وَلَا تُمَارَى وَلَا تُخَادَعُ وَلَا تُمَازُ - ترجمہ: تو پاک و بے نیاز ہے جو نہ احساس میں آتا ہے نہ
چھوا جاسکتا ہے نہ ٹٹولا جاسکتا ہے نہ اس پر کوئی حیلہ چل سکتا ہے، نہ اسے راستے سے ہٹایا جاسکتا
ہے نہ اس سے جھگڑا کیا جاسکتا ہے، نہ اس کا مقابلہ ہو سکتا ہے نہ اس سے بحث ہو سکتی ہے نہ اسے
دھوکہ دیا جاسکتا ہے نہ اس سے کوئی مکاری چل سکتی ہے۔

قرآن کریم میں صفت ذات خداوند عالم کے عنوان سے بحث حیات کا مرکزی عنصر، توحید حیات کا
اثبات ہے نہ کہ اس کے اصل کا اثبات^۱۔ حضرت امام سجادؑ نے اس حقیقت کو اس طرح بیان فرمایا ہے:

أَوْ كَيْفَ يَسْتَطِيعُ أَنْ يَهْرَبَ مِنْكَ مَنْ لَا حَيَاةَ لَهُ إِلَّا بِرِزْقِكَ - ترجمہ: وہ تجھ

سے بھاگ کر کہاں جاسکتا ہے جو تیرے رزق کے بغیر زندہ بھی نہیں رہ سکتا ہے؟^۲

وَأَنْتَ حَيٌّ صَمَدٌ - ترجمہ: اور تو زندہ جاوید اور مرجع حاجات ہے^۳۔

اللہ تعالیٰ کی صفت علم کے بارے میں بھی، قرآن کریم کا اصلی محور اللہ تعالیٰ کے عالمیت کی توحید
ہے۔ اس معنی میں کہ عالم حقیقی فقط خداوند عالم ہے وَاللَّهُ يَعْلَمُ وَأَنْتُمْ لَا تَعْلَمُونَ^۴۔ ترجمہ: خدا سب

۱- صحیفہ سجادیه، دعانمبر ۴، بند ۲

۲- قرآن کی آیتوں سے ظاہر ہوتا ہے کہ خدا حیات رکھتا ہے اور زندہ کرتا ہے، دوسرے حیات رکھتے ہیں اور فی الجملہ زندہ
کرتے ہیں، لیکن اللہ لا الہ الا هو الحی القيوم (آیۃ الکرسی) اور لا الہ الا هو یحیی و یمیت (سورہ اعراف،
آیت ۱۵۸) جیسی آیتوں سے ہمیں معلوم ہوتا ہے کہ قرآن مجید حیات اور احیا کو خدائے سبحان میں منحصر جانتا ہے۔ اس
کی عقلی دلیل یہ ہے کہ حیات، خدا کی صفات ذاتی میں سے ہے اور مثل خود ذات، مطلق اور لامحدود ہے۔ اس لئے
دوسروں کے لئے جائے حیات باقی نہیں رہتی اس نظریہ کے ساتھ ”إِنَّكَ هَيِّتْ وَ إِنْهُمْ مَبِئْتُونَ“ (سورہ زمر، آیت
۳۰) کا مطلب یہ ہے کہ تو، اور دوسرے حیات واقعی نہیں رکھتے، بلکہ انکی حیات، خدا کی حیات واقعی کی آئینہ
دار (مظہر) ہے، اور ایک طرح سے فقط خدا، ہی مطلق ہے۔ (کتاب العین، ج ۲، ص ۳۱۶-۳۱۷)

۳- صحیفہ سجادیه، دعانمبر ۵۲، بند ۱

۴- ایضاً، دعانمبر ۴، آیت ۲۸

۵- سورہ بقرہ، آیت ۲۱۶

جانتا ہے اور تم نہیں جانتے ہو اور جو کچھ دوسرے لوگ جانتے ہیں وہ اللہ تعالیٰ کے اذن سے اور اس کی تبعیت میں ہے۔ وَمَا أُوتِيتُمْ مِنَ الْعِلْمِ إِلَّا قَلِيلًا۔ ترجمہ: اور تمہیں بہت تھوڑا سا علم دیا گیا ہے۔^۲

عَلَّمَ الْإِنسَانَ مَا لَمْ يَعْلَم۔ ترجمہ: انسان کو وہ علم دیا جسے وہ نہیں جانتا تھا۔^۳

حضرت امام زین العابدینؑ گرفتاری اور بلا کے وقت اس طرح درگاہ خداوندی میں مناجات کرتے ہیں:

كَمْ هَمِّي لَكَ قَدْ أَتَيْنَاهُ وَأَمْرٍ قَدْ وَفَفْتَنَا عَلَيْهِ فَتَعَدَّيْنَاهُ وَ سَيِّئَةٍ اِكْتَسَبْنَاهَا وَ

خَطِيئَةٍ اِرْتَكَبْنَاهَا كُنْتَ الْمُظْلِمَ عَلَيْهَا دُورَ النَّاظِرِينَ۔ ترجمہ: کتنی ہی چیزیں ہیں جن سے

تو نے منع کیا اور ہم نے انجام دیا اور کتنے ہی اوامر ہیں جن کا ہمیں علم ہوا لیکن ہم بڑھ گئے اور

برائیوں کو حاصل کیا خطاؤں کا ارتکاب کیا اور تو ہی تمام دیکھنے والوں سے ہٹ کر دیکھتا رہا۔^۴

آنحضرتؐ دوسری جگہ اقرار کرتے ہیں:

وَ أَنْتَ اللَّهُ لَا إِلَهَ إِلَّا أَنْتَ الرَّحْمَنُ الرَّحِيمُ الْعَلِيمُ الْحَكِيمُ۔ ترجمہ: تیرے علاوہ

کوئی خدا نہیں ہے کہ تو رحمن و رحیم و علیم و حکیم ہے۔^۵

دعاے عرفہ میں علم اہل بیت کے اعتراف کے ضمن میں، ان علوم کو الہی علوم بتایا گیا ہے:

رَبِّ صَلِّ عَلَى أَطْنَابِ أَهْلِ بَيْتِهِ الَّذِينَ اخْتَرْتَهُمْ لِأَمْرِكَ وَ جَعَلْتَهُمْ خَزَنَةَ عِلْمِكَ۔ اہل

بیت علیہم السلام انسان کا مل اور خلیفہ خدا ہیں اور اسی وجہ سے مکمل علم الہی انھیں حضرات کے پاس ہے۔ اس

بات کو ماننا کہ اس علم کو خدا نے ان کے دلوں میں ڈال رکھا ہے، اس بات کی نشاندہی کرتا ہے کہ

دوسرے صاحبان علم و دانش بھی اپنے علم میں خدا کے مقروض ہیں۔

۱۔ سیری در تربیت اسلامی، صص ۳۲۹، ۳۳۰

۲۔ سورہ اسراء، آیت ۸۵

۳۔ سورہ علق، آیت ۵

۴۔ صحیفہ سجادیہ، دعا نمبر ۳۲، بند ۲

۵۔ ایضاً، دعا نمبر، ۴، بند ۶

توحیدِ سمع و بصر کے سلسلہ میں لَیْسَ كَمِثْلِهِ شَيْءٌ وَهُوَ السَّمِيعُ الْبَصِيرُ جیسی آیتوں پر غور کرنے سے معلوم ہوتا ہے کہ تنہا خدا، سننے والا اور دیکھنے والا ہے اور دوسرے لوگ جو سننے اور دیکھنے کی قوت سے آراستہ ہیں، اس کے اوصاف کا مظہر ہیں۔^۱

حضرت سید الساجدین عرفہ کے روز اس طرح مناجات کرتے ہیں:

وَ اَنْتَ اللهُ لَا اِلَهَ اِلَّا اَنْتَ السَّمِيعُ الْبَصِيرُ۔ ترجمہ: تیرے علاوہ کوئی خدا نہیں ہے

کہ تو سننے والا اور جاننے والا ہے۔^۲

طاقت^۳ میں توحید کے بارے میں یہ کہنا ضروری ہے کہ قدرت خدا کا نامتناہی ہونا، اللہ تعالیٰ کی ذات میں طاقت کے انحصار کی دلیل ہے اور دوسروں کی طاقتیں اللہ تعالیٰ کی طاقت کا مظہر ہیں۔ جیسے: اَنَّ اَلْقُوَّةَ لِلّٰهِ جَمِيعًا۔ ترجمہ: ساری قوت صرف اللہ کے لئے ہے۔^۴

اس طرح کی آیتیں اللہ کی ذات میں قدرت کے انحصار کو ثابت کرتی ہیں جب کہ یہ آیت قیامت سے مربوط ہے، لیکن قیامت قدرت حق کے ظہور کا ظرف ہے نہ کہ اس کے حدوث کا۔^۵
اکثر دعاؤں میں ایسی عبارتیں ملتی ہیں جو قدرت میں توحید کی طرف اشارہ کرتی ہیں اور کبھی کبھی خدا کی قدرت کے نامحدود ہونے کا بھی ذکر ملتا ہے۔ جیسے:

بِقُدْرَتِهِ الَّتِي لَا تَعْجِزُ عَنْ شَيْءٍ وَّ اِنْ عَظُمَ وَّ لَا يَفْوتُهَا شَيْءٌ وَّ اِنْ لَطَفَ ترجمہ: اپنی اس قدرت کی بنا پر جو کسی شے سے عاجز نہیں ہے، چاہے وہ کتنی ہی عظیم کیوں نہ ہو اور اس سے کوئی شے چھپ نہیں سکتی چاہے وہ کتنی ہی لطیف و باریک کیوں نہ ہو۔^۶

۱۔ کتاب العین، ج ۲، ص ۳۲۵

۲۔ صحیفہ سجادیہ، دعا نمبر ۴، بند ۷

۳۔ قدرت، جس کے معنی ہیں قوت و توانائی، حکما کی اصطلاح میں انجامِ فعل کی قوت، مشیت کی صورت میں اور اس کا ترک عدم مشیت کی صورت میں ہے۔ فاعل کو ”قادر“ کہا جاسکتا ہے کہ اگر چاہے کام کو انجام دے اور اگر نہ چاہے تو اسے ترک کر سکتا ہو، (جوادی آملی، عبد اللہ تفسیر موضوعی قرآن کریم، ص ۱۳۱)

۴۔ سورہ بقرہ، آیت ۱۶۵

۵۔ کتاب العین، ج ۲، ص ۳۵۹

۶۔ صحیفہ سجادیہ، دعا نمبر ۲، بند ۱

إِنَّ ذَلِكَ لَا يَضِيُّ عَلَيْكَ فِي وَسْعِكَ وَ لَا يَتَكَأْذُكَ فِي قُدْرَتِكَ إِنَّكَ عَلَى كُلِّ شَيْءٍ قَدِيرٌ - ترجمہ: تیری وسعت میں یہ بات کوئی مشکل نہیں ہے اور تیری قدرت کے سامنے یہ مسئلہ کوئی دشوار نہیں ہے، بے شک تو ہر شے پر قادر ہے۔^۱

بِالْقُدْرَةِ الَّتِي بِهَا تُحْيِي أَمْوَاتَ الْعِبَادِ وَ بِهَا تَنْشُرُ مَيِّتَ الْبِلَادِ - ترجمہ: اپنی اس قدرت کے ذریعہ جس سے مردہ بندوں کو زندگی عنایت فرماتا ہے اور مردہ زمینوں میں زندگی دوڑاتا ہے۔^۲

اس جملے میں زندہ کرنے کو اللہ تعالیٰ کی قدرت کا گواہ بنا کر پیش کیا گیا ہے اور ہر چیز پر خدا کا کامل احاطہ اس کا لازمہ ہے۔ دعا کے بعض فقروں میں قدرت کو خداوند عالم کی ذات میں منحصر بتایا گیا ہے۔ جیسے:

لَكَ يَا إِلَهِي وَ حُدَايَتِي الْعَدَدَ وَ مَمْلَكَةَ الْقُدْرَةِ الصَّمَدِ وَ فَضِيلَةَ الْحَوْلِ وَ الْقُوَّةَ وَ دَرَجَةَ الْغُلُوبِ وَ الرَّفْعَةَ - ترجمہ: میرے مالک! عدد کی یکتائی بھی تیرے لئے ہے اور بے نیازی کی قدرت بھی تیری ہے۔ ساری قوت و طاقت اور درجات کی بلندی و رفعت سب تیرے لئے ہے۔^۳

اس فقرہ میں جملہ کا اسمیہ ہونا اور جار و مجرور کا مقدم ہونا انحصار کو بیان کرتا ہے۔ بعض دعاؤں میں دوسروں کی طاقت کو اللہ تعالیٰ کی طاقت کا مرہون منت بتایا گیا ہے:

اللَّهُمَّ وَ إِنَّكَ مِنَ الضَّعْفِ خَلَقْتَنَا وَ عَلَى الْوَهْنِ بَيَّتْنَا وَ مِنْ مَاءٍ مَهِينٍ ابْتَدَأْتَنَا فَلَا حَوْلَ لَنَا إِلَّا بِقُوَّتِكَ وَ لَا قُوَّةَ لَنَا إِلَّا بِعَوْنِكَ - ترجمہ: خدا یا تو نے ہمیں انتہائی کمزوری کی حالت میں پیدا کیا ہے اور انتہائی ناتوانی پر ہماری بنیاد قائم کی ہے اور گندے پانی سے ہمارا آغاز کیا ہے، تو اب تیری طاقت کے بغیر ہماری کوئی تدبیر نہیں ہے، تیری مدد کے بغیر ہماری کوئی قوت نہیں ہے۔^۴

۱- صحیفہ سجادیہ، دعا نمبر ۱۶، بند ۳۴

۲- ایضاً، دعا نمبر ۲۸، بند ۱۳

۳- ایضاً، دعا نمبر ۲۸، بند ۱۰

۴- ایضاً، دعا نمبر ۹، بند ۵

يَا مَنِ اسْتَسْلَمَ كُلُّ شَيْءٍ لِقَدْرَتِهِ... يَا مَنِ انْقَادَ كُلُّ شَيْءٍ لَامْرِهِ... يَا مَنِ بَلَغَتْ
إِلَى كُلِّ شَيْءٍ قَدْرَتَهُ- ترجمہ: اے وہ ذات جس کی قدرت کے سامنے تمام اشیا تسلیم اور منقاد
ہیں اور اس کی قدرت ہر چیز کا احاطہ کئے ہوئے ہے۔

عزتِ اُخْدَائِ سَبْحَانَ كِي صِفْتِ ذَاتِي هِيْ اُوْر اِيْنِي ذَاتِ كِي مَانْدَلَا مَحْدُوْد هِيْ اُوْر اِكْر كُوْنِي حَقِيْقِي عِزْتِ
سے معمور ہے تو وہ مظہر الہی کے عنوان سے ہوگا۔ حقیقت میں عزت وہ نفوذنا پذیر حالت ہے جس کا مطلب
یہ ہے کہ اللہ تعالیٰ کی حیات مرگ پذیر، اس کی قدرت عجز پذیر اور اس کا علم جہل و نسیان پذیر نہیں
ہے۔^۲ بہت سی دعاوں میں یہ بیان ہوا ہے کہ عزت مطلق، خدائے سبحان کے لئے مخصوص ہے:

۱۔ المیزان فی تفسیر القرآن، ص ۱۳۸

۲۔ عزت، ایک نفوذنا پذیر حالت ہے جو مغلوب ہونے سے روکتی ہے۔ سخت اور نفوذنا پذیر زمین کو ”ارضِ عِزَّاز“ کہتے ہیں
(حسن زادہ آملی، حسن، مد الہم فی شرح فصوص الحکم، ص: ۵۶۳، مادہ (ع ز ز) قرآن کریم کی تعلیمات کی بنیاد
پر، عزت کی دو قسمیں ہیں: عزتِ حقیقی اور عزتِ کاذب، عزتِ حقیقی کے مصداق بہت ہیں جیسا کہ قرآن مجید فرماتا
ہے: تُعِزُّ مَن تَشَاءُ وَتُذِلُّ مَن تَشَاءُ يٰبَدِئُكَ الْحَيُّوْ- ترجمہ: جس کو چاہتا ہے عزت دیتا ہے اور جس کو چاہتا ہے ذلیل
کرتا ہے۔ سارا خیر تیرے ہاتھ میں ہے۔ (سورہ آل عمران، آیت ۲۶)۔ اس طرح کی آیتیں ہمیں سمجھاتی ہیں کہ حقیقی
عزت کا مخزن خداوند عالم ہے، اسی طرح ارشاد ہوتا ہے: وَلِلّٰهِ الْحَرْزُ وَالرِّسْوْلُوْهٖ وَلِلْمُؤْمِنِيْنَ وَلِلْكٰفِرِيْنَ
لَا يَغْلِبُوْنَ- ترجمہ: ساری عزت اللہ، رسول اور صاحبانِ ایمان کے لئے ہے اور یہ منافقین یہ جانتے بھی نہیں
ہیں۔ (سورہ منافقون، آیت ۸)۔ قرآن مجید جھوٹی عزت کو اس طرح بیان کرتا ہے: وَاِذَا قِيْلَ لَهُ اتَّقِ اللّٰهَ اَخَذَتْهُ
الْحَرْزَةُ بِالْاَيْمِيْنِ فَحَنَبَتْهُ جَهَنَّمُ وَكَيْدُ الْاِيْمَانِ- ترجمہ: جب ان سے کہا جاتا ہے کہ تقویٰ الہی اختیار کرو تو غرور گناہ
کے آڑے آجاتا ہے ایسے لوگوں کے لئے جہنم کافی ہے جو بدترین ٹھکانا ہے۔ (سورہ بقرہ، آیت ۲۰۶)

وَاتَّخَذُوْا مِنْ دُوْرِ اللّٰهِ اِلٰهَةً لِّيَكُوْنُوْا لَهُمْ عِزًّا- ترجمہ: اور ان لوگوں نے خدا کو چھوڑ کر دوسرے خدا اختیار
کر لئے ہیں تاکہ وہ ان کے لئے باعثِ عزت بنیں۔ (سورہ مریم، آیت ۸۱)

عزتِ کاذب کا خاتمہ قیامت میں عذابِ ناگوار کی صورت میں ظاہر ہوگا اور خدا نے ایسے لوگوں کے لئے فرماتا ہے: ذُقْ اِنَّكَ
اَنْتَ الْعَزِيْزُ الْكَرِيْمُ- ترجمہ: کہو کہ اب اپنے کئے کا مزہ چکھو کہ تم تو بڑے صاحبِ عزت اور محترم کہے جاتے تھے۔
(سورہ دخان، آیت ۳۹)

۳۔ کتاب العین، ج ۲، ص ۳۶۸-۳۷۳

یا مَنْ لَهُ الْعِزَّةُ وَالْجَمَالُ۔ ترجمہ: اے وہ ذات کہ عزت اور جمال مطلق، اس کے واسطے ہے۔^۱

يَا ذَا الْعِزَّةِ الدَّائِمَةِ۔ ترجمہ: اے ہمیشہ کی عزت رکھنے والے۔^۲

عَزَّ سُلْطَانُكَ عِزًّا لَا حَدَّ لَهُ بِأَوْلِيَّتِهِ وَ لَا مُنْتَهَى لَهُ بِآخِرِيَّتِهِ۔ ترجمہ: تیری سلطنت

اس قدر عزیز ہے کہ اس کی عزت کی نہ کوئی ابتدا ہے اور نہ انتہا۔^۳

اسی طرح بیان ہوا ہے کہ دوسرے فقط عنایت حق کے پر تو میں حقیقی عزت تک پہنچنے والے ہیں۔
وَالْعَزِيْزُ مَنِ اعَزَّتْهُ عِبَادَتُكَ^۴۔ ترجمہ: عزیز وہی ہے جسے تیری عبادت صاحب عزت بنا دے۔ یعنی عزت کا معیار خدا کی عبادت ہے۔ جھوٹی عزت کے مصداق بھی، حضرت زین العابدینؑ کے کلام میں اس طرح بیان ہوئے ہیں:

فَكَمْ قَدْ رَأَيْتُ يَا اِلٰهِيْ مِنْ اِنْسِيسٍ طَلَبُوا الْجِزَّ بِعَيْدِكَ فَذَلُّوا۔ ترجمہ: میں نے

بارہا دیکھا ہے کہ جن لوگوں نے تیرے غیر سے عزت کا تقاضا کیا ہے وہ ذلیل ہوئے ہیں۔^۵

ج۔ توحید انفعالی: توحید انفعالی کا معنی یہ ہے کہ خداوند عالم کے علاوہ عالم میں کوئی بھی مستقل موثر نہیں ہے اور قیومیت، خلقت، مالکیت، ربوبیت، رزاقیت اور ولایت جو کہ ایک دوسرے پر مترتب ہے منحصر آ، خدا کی طرف سے ہے۔^۱ صفات فعل کی توحید میں بھی توحید ذات کی طرح مختلف قسمیں ہوتی ہیں اور دعاؤں میں ان تمام اقسام کا تذکرہ کیا گیا ہے۔

۱۔ خالقیت میں توحید: قرآن مجید کی مختلف آیات سے، توحید خالقیت اور خداوند عالم میں اس کا انحصار

ثابت ہوتا ہے:

۱۔ المیزان فی تفسیر القرآن، ص ۱۴۵

۲۔ ایضاً، ص ۱۴۲

۳۔ صحیفہ سجادیہ، دعا نمبر ۳۲، بند ۴

۴۔ ایضاً، دعا نمبر ۳۵، بند ۴

۵۔ ایضاً، دعا نمبر ۲۸، بند ۶

۶۔ کتاب العین، ج ۲، ص ۳۷۹

هَلْ مِنْ خَالِقٍ غَيْرُ اللَّهِ يَرِزُّكُمْ مِنَ السَّمَاءِ وَالْأَرْضِ۔ ترجمہ: کیا اس کے علاوہ بھی کوئی خالق ہے، وہی تمہیں آسمان اور زمین سے روزی دیتا ہے!۔
 قرآن یہ بیان کرتا ہے کہ دوسرے، حتیٰ اگر خالق بھی ہوں تو بھی وہ حق کی خالقیت کے مظہر ہیں:
 فَتَبَارَكَ اللَّهُ أَحْسَنُ الْخَالِقِينَ۔ ترجمہ: وہ خدا جو سب سے بہتر خلق کرنے والا ہے۔
 أَنْتُمْ تَخْلُقُونَهُ أَمْ نَحْنُ الْخَالِقُونَ۔ ترجمہ: تم پیدا کرتے ہو یا ہم پیدا کرنے والے ہیں۔
 حضرت امام سجادؑ عرفہ کے دن اپنی مناجات میں درگاہ پروردگار میں اس طرح عرض کرتے ہیں: اَللّٰهُمَّ لَكَ الْحَمْدُ بِدِيَةِ السَّمَوَاتِ وَالْاَرْضِ... وَ خَالِقِ كُلِّ مَخْلُوقٍ۔ ترجمہ:
 خدایا! ساری حمد تیرے لئے ہے کہ تو آسمان و زمین کا موجد ہے... مخلوقات کا خالق ہے۔
 ۲۔ مالکیت^۵ میں توحید: قرآن ایک طرف سے اصل وجود اور مالکیت حقیقی کو فقط خدا کے لئے ثابت کرتا ہے، اور دوسری طرف، اسے دوسروں سے سلب کرتا ہے؛ تَبَارَكَ الَّذِي بِيَدِهِ الْمُلْكُ۔ ترجمہ:
 بابرکت ہے وہ ذات جس کے ہاتھوں میں سارا ملک ہے۔
 وَلَمْ يَكُنْ لَهُ شَرِيكٌ فِي الْمُلْكِ۔ ترجمہ: اور نہ کوئی اس کے ملک میں شریک ہے۔
 وَالَّذِينَ تَدْعُونَ مِنْ دُونِهِ مَا يَمْلِكُونَ مِنْ قِطْمِيرٍ۔ ترجمہ: اور اس کے علاوہ تم

۱۔ سورہ فاطر، آیت ۳

۲۔ سورہ مومنون، آیت ۱۴

۳۔ سورہ واقعہ، آیت ۵۹

۴۔ صحیفہ سجادیه، دعا نمبر ۷۴، بند ۲

۵۔ مالکیت کی دو قسم ہے: اعتباری اور حقیقی۔ قرآن کریم نے، انسانی زندگی نظام اور جامعہ بشری کے بقا کے لئے اس طرح کے اعتباری عنوان کو رسمیت دی لیکن حقیقی مالکیت، ایک امر تکوینی اور واقعی ہے؛ جیسے انسان کی مالکیت اپنے اعضا و جوارح پر۔ اس قسم کی مالکیت قرآن کی نظر میں صرف اللہ تعالیٰ کے لئے مختص ہے: قُلْ مَنْ يَرِزُّكُمْ مِنَ السَّمَاءِ وَالْأَرْضِ أَكْفَىٰ بِعِلْمِكَ السَّمْعَ وَالْأَبْصَارَ (سورہ یونس، آیت ۳۱)۔

۶۔ سورہ ملک، آیت ۱

۷۔ سورہ اسراء، آیت ۱۱۱

جنہیں آواز دیتے ہو وہ خرمہ کی گھٹلی کے چھلکے کے برابر بھی اختیار کے مالک نہیں ہیں!۔
پیغمبروں نے بھی، اس لئے کہ ایک گروہ، افراط کی وجہ سے مالکیت حقیقی کو ان سے نسبت نہ دے،
مالکیت کو صرف اللہ تعالیٰ کی ذات میں منحصر بتایا ہے:

قُلْ لَا أَمْلِكُ لِنَفْسِي نَفْعًا وَلَا ضَرًّا۔ ترجمہ: کہہ دیجئے کہ میں خود بھی اپنے نفس کے نفع و
نقصان کا اختیار نہیں رکھتا ہوں^۲۔

حضرت امام سجادؑ نے اپنی دعاوں میں مختلف صورتوں میں توحید کی اس قسم کو بیان کیا ہے:
وَ مَضَّتْ عَلَيَّ إِرَادَتِكَ الْأَشْيَاءَ فَهِيَ بِمَشِيَّتِكَ دُونَ قَوْلِكَ مُؤَكَّمَةٌ وَ
بِإِرَادَتِكَ دُونَ هَيْبِكَ مُنْجِرَةٌ۔ ترجمہ: تیری ہی قوت سے فیصلے نافذ ہو گئے، اور تیرے
ہی ارادے سے چیزیں چل رہی ہیں کہ وہ تیری مشیت کے بلا کچے پابند ہیں اور تیرے ارادے
کے سامنے بغیر منع کئے ہوئے رکی ہوئی ہیں۔^۳

اللَّهُمَّ إِنَّكَ كَلَّفْتَنِي مِنْ نَفْسِي مَا أَنْتَ أَمْلِكُ بِهِ مِنِّي۔ ترجمہ: خدایا! تو نے
میرے نفس کو جن باتوں کا حکم دیا ہے ان کے بارے میں اختیار مجھ سے کہیں زیادہ ہے۔^۴

۳۔ ربوبیت میں توحید: قرآن مجید کی نظر میں نظام تکوین اور تشریح کی ربوبیت خداوند عالم کی ذات
میں منحصر ہے:

قَلِيلٌ الْحَمْدُ رَبِّ السَّمَاوَاتِ وَرَبِّ الْأَرْضِ رَبِّ الْعَالَمِينَ۔ ترجمہ: ساری حمد اسی خدا
کے لئے ہے جو آسمان و زمین اور تمام عالمین کا پروردگار اور مالک ہے۔^۵

وَالْمُكَلَّبَاتِ أَمْرًا جَبَسِي آيَاتٍ جَنِّ فِيهَا أَمْرٌ كَيْفِيٌّ كَوْنُهُ كَوْنُ الْوَجْهِ كَوْنُ الْوَجْهِ كَوْنُ الْوَجْهِ كَوْنُ الْوَجْهِ
انہیں مظہر تدبیر الہی کے عنوان سے پیش کیا گیا ہے، کیوں کہ اللہ تعالیٰ خود فرشتوں کی زبان میں فرماتا ہے:

۱۔ سورہ فاطر، آیت ۱۳

۲۔ سورہ اعراف، آیت ۱۸۸

۳۔ صحیفہ سجادیه، دعا نمبر ۷، بند ۱۲ اور ۳

۴۔ ایضاً، دعا نمبر ۲۲، بند ۱

۵۔ سورہ جاثیہ، آیت ۳۶

وَمَا تَنْتَظِرُونَ إِلَّا بِالْفَرِّ وَأَبَاسٍ كَذِبًا وَأَعْيُنًا مَّوَدَّةَ بَيْنِهِمْ ۚ وَفِي ذَلِكَ لَعَلَّكُمْ تَذَكَّرُونَ۔ اور اسے پیغمبر ہم فرشتے آپ کے پروردگار کے حکم کے بغیر نازل نہیں ہوتے ہیں ہمارے سامنے یا پس پشت یا اس کے درمیان جو کچھ ہے سب اس کے اختیار میں ہے۔
 حضرت امام زین العابدینؑ کی مناجات میں ہم پڑھتے ہیں:
 اللَّهُمَّ لَكَ الْحَمْدُ... رَبِّ الْارْبَابِ۔ ترجمہ: پروردگار تیرا شکر ہے، پالنے والوں کا پالنے والا۔
 حضرت امام سجادؑ، نئے مہینہ کا چاند دیکھتے وقت فرماتے تھے:
 فَاسْأَلُ اللَّهَ رَبِّي وَرَبُّكَ۔ ترجمہ: اب میں اسی خدا سے سوال کر رہا ہوں جو تیرا بھی رب ہے اور میرا بھی رب ہے۔
 سَوَّالٌ مِّنْ لَّا رَبَّ لَهُ غَيْرُكَ۔ ترجمہ: اس کی درخواست ہے جو تیرے علاوہ کسی اور صاحب اختیار کو نہیں جانتا۔
 ۲۔ رازقیت میں توحید: قرآن کریم کے نقطہ نظر سے رازق فقط خداوند عالم ہے:
 إِنَّ اللَّهَ هُوَ الرَّزَّاقُ ذُو الْقُوَّةِ الْمَتِينُ۔ ترجمہ: بیشک رزق دینے والا، صاحب قوت اور زبردست صرف اللہ ہے۔
 اللَّهُ الَّذِي خَلَقَكُمْ ثُمَّ رَزَقَكُمْ۔ ترجمہ: اللہ ہی وہ ہے جس نے تم سب کو خلق کیا ہے پھر روزی دی ہے۔
 بعض آیتوں میں رازقیت کی نسبت دوسروں سے دی گئی ہے تو اس کا مطلب یہ ہے کہ دوسرے لوگ اس صفت الہی کے مظہر ہیں:

۱۔ سورہ مریم، آیت ۶۳

۲۔ صحیفہ سجادیه، دعانمبر ۷، بند ۲

۳۔ ایضاً، دعانمبر ۳۳، بند ۴

۴۔ سورہ ذاریات، آیت ۵۸

۵۔ سورہ روم، آیت ۲۰

وَإِذْ رَفَعْنَاهُ فِيهَا وَأَكْسُوهُمْ - ترجمہ: اس میں ان کے کھانے کی پڑے کا انتظام کر دو۔

آخر میں خدا بہترین رازق اور تمام مخلوقات کے رزق کا ذمہ دار ہے:

وَاللَّهُ خَيْرُ الرَّازِقِينَ - ترجمہ: اور وہ بہترین رزق دینے والا ہے۔^۱

وَمَا مِنْ دَابَّةٍ فِي الْأَرْضِ إِلَّا عَلَى اللَّهِ رِزْقُهَا - ترجمہ: اور زمین پر چلنے والی کوئی مخلوق

ایسی نہیں ہے جس کا رزق خدا کے ذمہ نہ ہو۔^۲

اس قسم کی توحید، فراوانی کے ساتھ دعاؤں میں جلوہ ریز ہے، مثلاً:

وَجَعَلَ لِكُلِّ رَوْحٍ مِنْهُمْ قُوَّةً مَعْلُومًا مَقْسُومًا مِنْ رِزْقِهِ لَا يَنْقُصُ مِنْ زَادِهِ نَاقِصٌ

وَلَا يَزِيدُ مَنْ نَقَصَ مِنْهُمْ زَائِدٌ - ترجمہ: ہر روح کے لئے ایک غذا مقرر کر دی ہے جس کی کا

کام بھی اپنے ہاتھوں میں رکھا ہے نہ کوئی کم کرنے والا اسے کم کر سکتا ہے اور نہ کوئی بڑھانے

والا اسے بڑھا سکتا ہے۔^۳

وَاجْرِ مِنْ أَسْبَابِ الْخَلَالِ أَرْزَاقِي - ترجمہ: اور اپنے لطف و رزق کو جاری فرمادے۔^۴

ارشاد رب العزت ہوتا ہے:

وَفِي السَّمَاءِ رِزْقُكُمْ وَمَا تُوعَدُونَ ﴿۳۱﴾ فَوَرَبِّ السَّمَاءِ وَالْأَرْضِ إِنَّهُ لَحَقٌّ مِثْلَ مَا

أَنْتُمْ تُنطِقُونَ - ترجمہ: اور آسمان میں تمہارا رزق ہے اور جن باتوں کا تم سے وعدہ کیا گیا

ہے سب کچھ موجود ہے۔ آسمان و زمین کے مالک کی قسم یہ قرآن بالکل برحق ہے جس طرح تم

خود باتیں کر رہے ہو۔^۵

۱- سورہ نساء، آیت ۵

۲- سورہ جمعہ، آیت ۱۱

۳- سورہ ہود، آیت ۶

۴- صحیفہ سجادیہ، دعا نمبر ۱، بند ۵

۵- ایضاً، دعا نمبر ۳۰، بند ۳

۶- سورہ ذاریات، آیت ۲۲-۲۳

حضرت امام سجادؑ دو آیتوں کے ضمن میں، پروردگار کی درگاہ میں اس طرح عرض کرتے ہیں:

وَاجْعَلْ مَا صَرَّحْتَ بِهِ مِنْ عِدَّتِكَ فِي وَحْيِكَ وَآتَبَعْتَهُ مِنْ قَسَمِكَ فِي كِتَابِكَ
قَاطِعاً لِأَهْتِمَامِنَا بِالرِّزْقِ الَّذِي تَكْفَّلْتَ بِهِ وَحَسْماً لِلِإِسْتِغَالِ بِمَا ضَمِنْتَ
الْكَفَايَةَ لَهُ۔ ترجمہ: اور جو تو نے اپنی وحی میں صریحی وعدہ کیا ہے اور اپنی کتاب میں اس کے
بارے میں قسم کھائی ہے، اسے رزق کے تمام افکار کو قطع کرنے کا وسیلہ بنا دے کہ تو نے اس کی
کفالت کی ہے اور ان چیزوں میں مشغول ہونے سے بچالے جن کے لئے کافی ہونے کا تو خود ذمہ
دار ہے۔^۱

آن حضرت زندگی میں استعمال رزق کے طریقہ کو بھی خدا کے ہاتھ میں جانتے ہیں:

اللَّهُمَّ صَلِّ عَلَى مُحَمَّدٍ وَآلِهِ وَاحْبِبْنِي عَنِ السَّرْفِ وَالِإِزْدِيَادِ وَقَوْمِي بِالْبَدَلِ
وَ الْإِقْتِصَادِ وَعَلِّمْنِي حُسْنَ التَّقْدِيرِ وَاقْبِضْنِي بِلُطْفِكَ عَنِ التَّبْذِيرِ۔ ترجمہ: خدایا!
محمد و آل محمد پر رحمت نازل فرما اور مجھے فضول خرچی اور زیادتی مصارف سے بچالے اور میانہ
روی اور عطایا کے ذریعہ مجھے سیدھے راستے پر لگادے، مجھے صحیح اندازوں کی تعلیم دیدے۔^۲

اللَّهُمَّ صَلِّ عَلَى مُحَمَّدٍ وَآلِهِ وَ اكْفِنِي مَوَؤَنَةَ الْاِكْتِسَابِ وَ ارْزُقْنِي مِنْ غَيْرِ
اِحْتِسَابٍ فَلَا اَسْتِغْلَالَ عَنْ عِبَادَتِكَ بِالظَّلْبِ وَ لَا اِحْتِمَالَ اِصْرَ تَبِعَاتِ الْمَكْسَبِ۔^۳
ترجمہ: خدایا! محمد و آل محمد پر رحمت نازل فرما اور مجھے کرب معیشت کی زحمت سے بچالے اور
رزق بے حساب عنایت فرما دے کہ میں طلب معاش میں تیری عبادت سے غافل نہ ہو جاؤں
اور مجھے کسب معاش کی زحمتوں کا بوجھ نہ اٹھانا پڑے۔

۱۔ صحیفہ سجادیه، دعا نمبر ۲۹، بند ۳

۲۔ ایضاً، دعا نمبر ۳۰، بند ۳

۳۔ ایضاً، دعا نمبر ۲۰، بند ۲۴

۵۔ ولایت میں توحید : ولایت کے معنی سرپرستی اور تدبیر امور کے ہیں اور تکوینی اور تشریحی دونوں صورتوں میں یہ حق تعالیٰ کے صفات فعلی میں سے ہے اور قرآنی تعلیمات کی بنیاد پر، حقیقتاً خداوند متعال کی ذات سے مخصوص ہے۔ دوسرے لوگ علم، طاقت یا ذاتی مالکیت کے نہ ہونے کی وجہ سے اس ولایت میں حصہ دار نہیں ہیں:

أَمْ اتَّخَذُوا مِنْ دُونِهِ أَوْلِيَاءَ قَالَ لَنْ يَكُونُوا لَهُمْ أَوْلِيَاءَ لَمَّا كَانُوا كَافِرِينَ
اپنے لئے سرپرست بنائے ہیں جب کہ وہی سب کا سرپرست ہے^۱۔

وَمَا لَكُمْ مِنْ دُونِ اللَّهِ مِنْ وَلِيٍّ وَلَا نَصِيرٍ۔ ترجمہ: اور تمہارے لئے اس کے علاوہ کوئی سرپرست اور مددگار بھی نہیں ہے^۲۔

البتہ قرآن کریم نے ولایت کی دو اور قسموں کے بارے میں بھی گفتگو کی ہے۔
اول: ولایت رسول خدا اور ائمہ طاہرین:

إِنَّمَا وَدَّعَى اللَّهُ كُفْرَهُمْ وَالَّذِينَ آمَنُوا الَّذِينَ يُتِيمُونَ الصَّلَاةَ وَيُؤْتُونَ الزَّكَاةَ
وَهُمْ رَاكِعُونَ۔ ترجمہ: ایمان والوں بس تمہارا ولی اللہ ہے اور اس کا رسول اور وہ صاحبانِ
ایمان جو نماز قائم کرتے ہیں اور حالت رکوع میں زکات دیتے ہیں^۳۔
دوم ولایت طاغوت و شیاطین:

وَالَّذِينَ كَفَرُوا أَوْلِيَاؤُهُمُ الطَّاغُوتُ۔ ترجمہ: اور کفار کے ولی طاغوت ہیں۔^۴
إِنَّا جَعَلْنَا الشَّيَاطِينَ أَوْلِيَاءَ لِلَّذِينَ لَا يُؤْمِنُونَ۔ ترجمہ: بیشک ہم نے شیاطین کو بے
ایمان انسانوں کا دوست بنا دیا ہے۔^۵

۱۔ سورہ شوریٰ، آیت ۹

۲۔ سورہ شوریٰ، آیت ۳۱

۳۔ سورہ مائدہ، آیت ۵۵

۴۔ سورہ بقرہ، آیت ۲۵۷

۵۔ سورہ اعراف، آیت ۲۷

لیکن ان دونوں میں سے کوئی بھی ولایت؛ ولایتِ خدا سے علاحدہ نہیں ہے کیونکہ اولاً انسان کامل بھی استقلال کا حامل نہیں ہے اسی لئے انبیا اور اولیا مظہر ولایت الہی ہیں، اور ثانیاً کفار پر شیطان کی ولایت بھی ایک قسم کا عذاب اور سزا ہے اور تکوینی طور پر شیطان ان لوگوں کا ولی ہے جو اللہ تعالیٰ کی ولایت کے بجائے دوسروں کی ولایت کو قبول کرتے ہیں۔^۱ اس لئے یہ ولایت بھی خدا سے منسوب ہے اور خود مستقل نہیں ہے۔

اس قسم کی توحید بھی دعاؤں موجود ہے۔ صحیفہ سجادیه میں آیا ہے: اللَّهُمَّ صَلِّ عَلَيَّ مُحَمَّدٍ وَآلِهِ... وَصَلِّ عَلَى حُسَيْنِ الْوَلَايَةِ۔ ترجمہ: خدایا! محمد و آل محمد پر رحمت نازل فرما... اور مجھ پر بہترین سرپرستی کا نشان لگا دے۔^۲

توحید عملی کا اقرار:

توحید عملی یعنی انسان توحید کی بنیاد پر زندگی گزارے اور کفر آمیز اور شرک آلود راستہ نہ اپنائے۔ توحید عملی توحید کا سب سے اہم حصہ ہے جس پر قرآن مجید نے بار بار تاکید کی ہے:

وَقَفَىٰ رَبُّكَ أَلاَّ تَعْبُدُوا إِلَّا إِنَّاہُ۔ ترجمہ: اور آپ کے پروردگار کا فیصلہ ہے کہ تم سب اس کے علاوہ کسی کی عبادت نہ کرنا۔^۳

وَاعْبُدُوا اللَّهَ وَلَا تُشْرِكُوا بِهِ شَيْئًا۔ ترجمہ: اور اللہ کی عبادت کرو اور کسی شے کو اس کا شریک نہ بناؤ۔^۴

توحید عملی عالم تشریح کے علاوہ عالم تکوین پر بھی حاکم ہے:

إِن كُلُّ مَن فِي السَّمَاوَاتِ وَالْأَرْضِ إِلَّا آتَى الرَّحْمٰنِ عَبْدًا۔ ترجمہ: زمین و آسمان میں کوئی ایسا نہیں ہے جو اس کی بارگاہ میں بندہ بن کر حاضر ہونے والا نہ ہو۔^۵
حضرت امام سجادؑ اس حقیقت کو اس طرح بیان فرماتے ہیں:

۱۔ کتاب العین، ج ۲، صص ۲۳۲-۲۳۵

۲۔ صحیفہ سجادیه، دعا نمبر ۲۰، بند ۲۲

۳۔ سورہ اسراء، آیت ۲۳

۴۔ سورہ نساء، آیت ۳۶

۵۔ سورہ مریم، آیت ۹۳

سُبْحَانَكَ خَصَمَ لَكَ مَنْ جَرَى فِي عِلْمِكَ وَخَشَعَ لِعَظَمَتِكَ مَا دُونَ عَرْشِكَ
وَانْقَادَ لِلتَّسْلِيمِ لَكَ كُلُّ خَلْقِكَ۔ ترجمہ: تو پاک و بے نیاز ہے، جو بھی تیرے حدود علم
میں ہے وہ تیرے سامنے سرنگون ہے اور جو بھی تیرے عرش کے نیچے ہے وہ تیری بارگاہ میں
سر تسلیم خم کئے ہوتا ہے اور تمام مخلوقات تیرے سامنے سراپا تسلیم ہے۔
توحید نظری کی طرح توحید عملی کے بھی مختلف پہلو ہوتے ہیں جن کا تذکرہ معصومین علیہ السلام کی
دعاؤں میں خصوصاً صحیفہ سجادیہ میں ملتا ہے۔

۱۔ عبادت میں توحید: عبادت یعنی ایک معبود کے سامنے اس کی ربوبیت اور الوہیت پر اعتقاد
رکھتے ہوئے، جسمانی اور قلبی خضوع و خشوع کے ساتھ سر جھکانا جس کا مطلب یہ ہے کہ انسان اپنی
ضرورت اور فقر کو سمجھ رہا ہے۔
عبادت اللہ تعالیٰ سے مخصوص ہے اور اس کے علاوہ کوئی نہ تو مستقل طور پر اور نہ ہی اللہ تعالیٰ کے
مظہر کے عنوان سے معبود نہیں ہے، وہ صرف بندہ ہے، حتیٰ رسول اکرمؐ بھی صرف خدا کے بندہ ہیں:
اشهد انك محمدًا عبدُہ۔

وَاسْأَلْ مَنْ أَرْسَلْنَا مِنْ قَبْلِكَ مِنْ رُسُلِنَا أَلْجَعَلْنَا مِنْ دُونِ الرَّحْمَنِ آلِهَةً
يُعْبَدُونَ۔ ترجمہ: اور آپ ان رسولوں سے سوال کریں جنہیں آپ سے پہلے بھیجا گیا ہے کیا
ہم نے رحمن کے علاوہ بھی خدا قرار دیئے ہیں جن کی پرستش کی جائے۔
امام زین العابدینؑ اللہ تعالیٰ سے درخواست کرتے ہیں کہ ان کی بندگی غرور و تکبر کے بغیر ہو:
وَ عَجِدُنِي لَكَ وَ لَا تُفْسِدْ عِبَادَتِي بِالْعُجْبِ۔ ترجمہ: ہمیں عبادت میں مصروف
کردے لیکن ہماری عبادت کو خود پسندی سے برباد نہ ہونے دینا۔

۱۔ صحیفہ سجادیہ، دعانمبر ۴، بند ۲۶

۲۔ کتاب العین، ج ۲، ص ۵۱۶

۳۔ سورہ زخرف، آیت ۲۵

۴۔ صحیفہ سجادیہ، دعانمبر ۲۰، بند ۳

عبادت کا بلند و برتر معنی بھی آنحضرت کے کلام سے واضح ہے:

إِلٰهِي أَصْبَحْتُ وَ أَمْسَيْتُ عَبْدًا دَاخِرًا لَكَ، لَا أَمْلِكُ لِنَفْسِي نَفْعًا وَ لَا ضَرًّا إِلَّا بِكَ. أَشْهَدُ بِذَلِكَ عَلَى نَفْسِي وَ أَعْتَرِفُ بِضَعْفِ قُوَّتِي وَ قِلَّةِ حِيلَتِي فَانْجِزْ لِي مَا وَعَدْتَنِي وَ تَمِّمْ لِي مَا آتَيْتَنِي فَإِنِّي عَبْدُكَ الْمُسْكِينُ الْمُسْتَكِينُ الضَّعِيفُ الضَّرِيرُ الْحَقِيرُ الْمُهِينُ الْفَقِيرُ الْخَائِفُ الْمُسْتَجِيرُ۔

ترجمہ: خدایا! میری صبح و شام اس عالم میں ہے کہ میں تیرا بندہ ذلیل ہوں، میرے اختیار میں نہ فائدہ ہے اور نہ نقصان، میں خود اپنے خلاف گواہی دے رہا ہوں اور اپنی کمزوری کا معترف ہوں کہ میرے پاس کوئی راہ تدبیر نہیں ہے لہذا تو خود ہی اپنے وعدوں کو پورا کر دے اور اپنی دی ہوئی نعمتوں کو پورا کر دے کہ میں تیرا بندہ مسکین و ذلیل و ضعیف و ناتوان و حقیر و فقیر و خوفزدہ و بے نوا اور طالب پناہ ہوں۔^۱

امام نے اس دعا میں ایک بندہ حقیقی کے اوصاف اور اس کے ایمان کو بیان فرمایا ہے اور ایمان و بصیرت کے استحکام کی دعا فرمائی ہے کیونکہ بصیرت، حقیقی عبادت کی بنیاد ہے۔

وَ أَحْسَبُ فِي عِبَادَتِكَ بِصِيرَتِي۔ ترجمہ: اور میری بصیرت کو، اپنی بندگی میں محکم فرما۔^۲

قرآن کریم نے عبادت میں توحید کو مختلف دلیلوں سے ثابت کیا ہے اور وہ سب مختلف طریقوں سے دعاوں میں متجلی ہیں، جیسے برہان الوہیت یعنی اللہ ایسی ذات ہے جو اپنے افعال میں مطلق طور پر مستقل ہے۔ اسی لئے کسی شخص یا چیز کے سامنے اس کی الوہیت پر اعتقاد کے بغیر خضوع و خشوع کرنا عبادت نہیں ہے۔^۳ اور اسی بنیاد پر کیونکہ خدا کے علاوہ کوئی ذات مستقل نہیں ہے لہذا ان کا معبود ہونا بھی باطل ہے۔

وَمَنْ يَدْعُ مَعَ اللَّهِ إِلٰهًا آخَرَ لَا بُرْهَانَ لَهُ۔ ترجمہ: اور جو اللہ کے ساتھ کسی اور خدا

کو پکارے گا جس کے لئے اس کے پاس کوئی دلیل نہیں ہے۔^۴

۱۔ صحیفہ سجادیہ، دعا نمبر ۲۱، بند ۷

۲۔ ایضاً، دعا نمبر ۳۱، بند ۱۳

۳۔ کتاب العین، ج ۲، ص ۵۲۴

۴۔ سورہ مومنون، آیت ۱۱

ائمہ طاہرین کی زیادہ تر مناجاتیں لفظ ”الہی“ سے شروع ہوتی ہیں جو ہمارے دعوے کی دلیل ہے۔ اسی طرح صحیفہ سجادیه میں آیا ہے: اللَّهُمَّ لَكَ الْحَمْدُ... إِلَهَ كُلِّ مَلُوءٍ - ترجمہ: بارالہا، تیرا شکر... اے ہر معبود کے معبود۔

اس کلام میں امام اشارہ کرتے ہیں کہ ہر شخص یا ہر چیز جو کہ دوسروں کا اللہ واقع ہوا ہے وہ واقعی اللہ نہیں ہے، بلکہ سبھی کا اللہ تنہا خدا ہے۔

توحید عبادت میں قرآن کی دوسری دلیل، موت و حیات پر خداوند عالم کی مالکیت ہے:

فَلَا أَعْبُدُ الَّذِينَ تَعْبُدُونَ مِنْ دُونِ اللَّهِ وَلَكِنْ أَعْبُدُ اللَّهَ الَّذِي يَتَوَقَّأَكُمُ -

ترجمہ: میں ان کی پرستش نہیں کر سکتا جنہیں تم لوگ خدا کو چھوڑ کر پوج رہے ہو۔ میں تو صرف اس خدا کی عبادت کرتا ہوں جو تم سب کو موت دینے والا ہے۔^۱

حضرت امام زین العابدینؑ کی مناجات میں اس دلیل کا انعکاس موجود ہے:

سُبْحَانَكَ قَضَيْتَ عَلَيَّ جَمِيعَ خَلْقِكَ الْمَوْتِ مِنْ وَحْدِكَ وَمَنْ كَفَرَ بِكَ وَكُلُّ

ذَائِقُ الْمَوْتِ وَكُلُّ صَائِرٍ إِلَيْكَ - ترجمہ: تو پاک و بے نیاز ہے تو نے تمام مخلوقات کے لئے

موت کا فیصلہ کر دیا ہے چاہے وہ توحید پرست یا کافر، سب موت کا مزہ چکھنے والے ہیں اور سب تیری طرف آنے والے ہیں۔^۲

حضرت امام سجادؑ نہ صرف عطائے حیات اور موت کو دست قدرت الہی میں بتاتے ہیں، بلکہ اس کی

نوعیت کو بھی اس کی جانب سے جانتے ہیں، البتہ فرد کی ذاتی صلاحیتیں اس پر اثر انداز ہوتی ہیں:

فَأَحْيَيْتَنِي حَيَاةً طَلِبَةً تَنْتَظِمُ بِمَا أُرِيدُ وَتَبْلُغُ مَا أَحْبَبْتُ مِنْ حَيْثُ لَا اتَّقِي مَا تَكْرَهُ وَ

لَا أَرْتَكِبُ مَا هَمَيْتَ عَنْهُ وَضِ أَمْتِنِي مَيْتَةً مَنْ يَسْعَى نُورُهُ بَيْنَ يَدَيْهِ وَعَنْ يَمِينِهِ -

ترجمہ: مجھے ایسی پاکیزہ زندگی عطا فرمادے جو میرے مقصد سے ہم آہنگ ہو اور مجھے میری

۱- صحیفہ سجادیه، دعا نمبر ۴، بند ۲

۲- سورہ یونس، آیت ۱۰۴

۳- صحیفہ سجادیه، دعا نمبر ۵۲، بند ۵

محبوب منزل تک پہنچا دے جہاں میں کوئی ایسا کام نہ کروں جو تجھے ناپسند ہو اور مجھے اس مومن کی موت عطا فرما جس کا نور اس کے سامنے اور داہنے چل رہا ہو۔
 نفع اور نقصان کا خداوند عالم کے ارادہ اور قدرت کے احاطہ میں محدود ہونا، توحید عبادت کی تیسری دلیل ہے:

وَلَا تَدْعُ مِنْ دُونِ اللَّهِ مَا لَا يَنْفَعُكَ وَلَا يَضُرُّكَ فَإِنْ فَعَلْتَ فَإِنَّكَ إِذَا مِنْ الظَّالِمِينَ - ترجمہ: اور خدا کے علاوہ کسی ایسے کو آواز نہ دیں جو نہ فائدہ پہنچا سکتا ہے اور نہ نقصان ورنہ ایسا کریں گے تو آپ کا شمار بھی ظالمین میں ہو جائے گا۔^۱

حضرت امام زین العابدینؑ نے اس معنی کو بڑے خوبصورت انداز میں بیان فرمایا ہے:

وَقَدْ نَزَلَ بِي يَا رَبِّ مَا قَدْ تَكَادَنِي ثِقْلُهُ وَ أَلْهَبِي مَا قَدْ بَهَظَنِي حَمْلُهُ وَ بِقُدْرَتِكَ أوردتہ علیّ وَ بِسُلْطَنِكَ وَجَّهْتُهُ إِلَىٰ فَلَا مُصَدِّرَ لِمَا أوردت وَ لَا صَارِفَ لِمَا وَجَّهْت وَ لَا فَاتِحَ لِمَا أَغْلَقْتَ وَ لَا مُغْلِقَ لِمَا فَتَحْتَ - ترجمہ: جس کے بوجھ نے مجھے تھکا دیا ہے اور وہ آفت آ پڑی ہے جس کی سنگینی نے مجھے عاجز کر دیا ہے تو نے ہی اسے اپنی قدرت سے وارد کیا ہے۔ اور تو نے ہی اپنی طاقت سے اس کا رخ میری طرف موڑ دیا ہے اور اب وارد ہو جانے والے نکالنے والا اور آنے والے کو موڑنے والا اور بند دروازوں کو کھولنے والا اور کھلے راستوں کو بند کرنے والا اور... تیرے علاوہ کوئی نہیں ہے۔^۲

امام اس کی وجہ اس طرح بیان فرماتے ہیں:

فَفَجِي بِمَشِيَّتِكَ دُونَ قَوْلِكَ مَوْلَمَرَّةً وَ بِإِرَادَتِكَ دُونَ هَيْكِكَ مُنْذِرَةً - ترجمہ: اور تیرے ہی ارادہ سے تمام چیزیں چل رہی ہیں کہ وہ تیری مشیت کی بلا کہے پابند ہیں اور تیرے ارادے کے سامنے بغیر منع کئے ہوئے رکی ہوئی ہیں۔^۳

۱- صحیفہ سجادیہ، دعانمبر ۷، ۴، بند ۱۱

۲- سورہ یونس، آیت ۱۰۶

۳- صحیفہ سجادیہ، دعانمبر ۷، بند ۵-۷

۴- ایضاً، دعانمبر ۷، بند ۳

إِنَّكَ الْمَنَّانُ بِجَسِيءِ الْمَنِّ الْوَهَّابِ لِعَظِيمِ التَّعَمُّرِ... الْمُحْسِنُ الْمُجْمِلُ ذُو الطُّوْلِ- ترجمہ: بے شک بڑی نعمتوں سے احسان کرنے والا اور عظیم احسانات کا عطا کرنے والا ہے... تو احسان کرنے والا، نیکیاں عطا کرنے والا اور صاحبِ جود و کرم ہے^۱۔
مِثْلُكَ ابْتِدَاءً- ترجمہ: اس کا احسان ابتدائی ہوتا ہے^۲۔

حمد میں توحید، توحید عملی کا دوسرا جلوہ ہے۔ اصطلاح میں حمد، اختیاری طور پر انجام دئے گئے نیک کاموں کی تعریف کو کہتے ہیں، چاہے اس کمال سے دوسروں کو فائدہ پہنچے یا نہ پہنچے، اگر بالذات اور بالاستقلال کی قید کو نظر میں رکھا جائے تو اس کا انحصار خدا کے لئے ثابت ہو جاتا ہے اور عبادی ہونے کا عنوان حاصل کر لیتا ہے۔ جیسے دعا اگر درخواست کرنا قید ذاتی کے ساتھ ہو اور مستقل ہو تو رنگِ عبادت بھی حاصل کر لیتی ہے اور مخصوص خدا بھی ہو جاتی ہے^۳۔

فَلِلَّهِ الْحَمْدُ رَبِّ السَّمَاوَاتِ وَرَبِّ الْأَرْضِ رَبِّ الْعَالَمِينَ- ترجمہ: ساری حمد اسی خدا کے لئے ہے جو آسمان و زمین اور تمام عالمین کا پروردگار اور مالک ہے^۴۔

معصومین کی دعاؤں میں اس توحید کا زیادہ اقرار اور اعتراف ہوا ہے جیسے: اِلٰهِي اَحْمَدُكَ وَ اَنْتَ لِلْحَمْدِ اَهْلٌ- ترجمہ: خدا یا تیری حمد کرتا ہوں، کیونکہ فقط تو حمد کے لائق ہے^۵۔
یہ وہی توحید ربُّ الارباب ہے۔ امام سجاد صحیفہ سجادیه کی پہلی دعا میں ضرورتِ حمد کے بارے دلائل کے ساتھ تفصیل سے بیان فرمایا ہے۔ اسی طرح دعائے عرفہ کے ایک حصہ میں، حمد کے طریقہ اور اس کی وجہ بیان کی گئی ہے۔

۱- صحیفہ سجادیه، دعا نمبر ۳۶، بند ۷

۲- ایضاً، دعا نمبر ۴۵، بند ۴

۳- کتاب العین، ج ۲، ص ۵۳۶

۴- سورہ جاثیہ، آیت ۳۶

۵- صحیفہ سجادیه، دعا نمبر ۵۱، بند ۵

دعا میں توحید

دعا میں توحید، توحید علمی کا دوسرا جلوہ ہے۔ حقیقی دعا، دعا کرنے والے کی حاجت اور اس کے مستقل نہ ہونے کی حکایت کرتی ہے۔ سوال اس وقت حقیقی ہے جب مسئول یعنی جس سے سوال کیا جا رہا ہے مستقل اور غنی ہو۔ توحید کے دلائل کی بنیاد پر وہ مستقل مسئول فقط ”خدائے سبحان“ ہے۔ اسی بنیاد پر، قرآن کی نظر میں حق تعالیٰ کو خلوص نیت کے ساتھ پکارنے اور توحید کی بنیاد پر دعا میں معنی و مفہوم پیدا ہوتا ہے اور استجابت کی منزل سامنے آتی ہے :

أَقْنِ يُجِيبُ الْمُضْطَرَّ إِذَا دَعَاهُ وَيَكْشِفُ السُّوءَ۔ ترجمہ: بھلا وہ کون ہے جو مضطر کی فریاد کو

سنتا ہے جب وہ اس کو آواز دیتا ہے اور اس کی مصیبت کو دور کر دیتا ہے!

درخواست کے طریقہ پر دعا

اہل بیتؑ کی ماثورہ دعاؤں کا ایک حصہ تقاضا اور التجا کی صورت میں ہے۔ ان دعاؤں میں حضرت حق سے مختلف درخواستیں بیان ہوئیں ہیں۔ اس طرح کی دعاؤں کے نمونے دعائے کمیل، عرفہ کے دن امام حسینؑ اور امام سجادؑ کی دعا، دعائے ابو حمزہ ثمالی اور صحیفہ سجادہ کی متعدد دعائیں، جیسے، طلب باران کی دعا، گرفتاری سے نکلنے کے لئے دعا اور دعای مکارم الاخلاق وغیرہ ہیں۔

اس طرح کی دعا میں داعی اپنی توحید کو ظاہر کرتا ہے۔ دعا کرنے والا خداوند عالم سے درخواست کے ساتھ، اس واقعیت کو بھی اجاگر کرتا ہے کہ وہ فقط خداوند عالم کو رازق، خالق، مالک، قادر اور تمام اسمائے حسنیٰ کا مالک جانتا ہے اور اسی کو آواز دیتا ہے اور اپنی حاجت کو اس سے طلب کرتا ہے۔ یہ سارے سوال، بالواسطہ طور پر، توحید کے متعدد مراتب کا اقرار ہیں، کیونکہ جیسا کہ پہلے گذر چکا ہے، خداوند عالم ہر صفت میں یکتا ہے اور دوسرے حق تعالیٰ کی صفات کے فقط مظہر بن سکتے ہیں۔ اس کی دلیل یہ ہے کہ صحیفہ سجادہ کی بہت ساری دعاؤں میں جن میں امام نے اللہ تعالیٰ سے کوئی درخواست کی ہے، حمد، تسبیح اور توحید حق سے مختص ہے۔ گویا وہ تقاضہ ایک بہانہ تھا تا کہ امام کو توحید حق اور اس کی مناجات میں غرق کر دے۔

مناجات کی روش سے دعا

دعاؤں کا تیسرا حصہ، رَبُّ الْارباب سے راز و نیاز کی صورت میں نے۔ دعاؤں کی اس روش میں ائمہ طاہرینؑ نے معبود یگانہ سے راز و نیاز اور معاشرت کے باب کھولے ہیں۔ آپ نے اس مقام پر خود کو فقیر مطلق اور حق تعالیٰ کو تہا غنی مطلق اور بالذات پایا ہے۔ اور اسی لئے درگاہ حق تعالیٰ میں، اپنی طلب کو پیش کرنے کے بہانہ راز و نیاز کرتے ہیں۔ آپ حضرات یا أَيُّهَا النَّاسُ أَنْتُمْ الْفُقَرَاءُ إِلَى اللَّهِ وَاللَّهُ هُوَ الْغَنِيُّ الْحَمِيدُ کے آخری زینہ تک پہنچ چکے ہیں اور اسی نیچ پر خدا سے راز و نیاز کرتے ہیں:

أنا الفقير في غنای فكيف لا اكون فقيراً في فقری۔ ترجمہ: -خدا یا میں اپنی

تو نگری میں فقیر ہوں تو کس طرح اپنی فقر کی حالت میں فقیر نہ رہوں؟

یہ بیان توحید کا آخری درجہ اور ایک موحد کا بالاترین مرتبہ ہے۔ صحیفہ سجادہ میں امام سجادؑ، خداوند عالم کی بارگاہ میں اس طرح راز و نیاز کرتے ہیں:

يا كَهْفِي حِينَ تُعِينِي الْمَذَاهِبُ وَيَا مُقْبِلِي عَشْرَتِي فَلَوْلَا سَتْرُكَ عَوْرَتِي لَكُنْتُ مِنَ الْمَفْضُوحِينَ وَيَا مُؤَيِّدِي بِالنَّصْرِ فَلَوْلَا نَصْرُكَ إِنِّي لَكُنْتُ مِنَ الْمَغْلُوبِينَ وَيَا مَنْ وَصَّعْتَ لَهُ الْمُلُوكُ نِيرَ الْمَدَلَّةِ عَلَى أَعْنَاقِهَا فَهَمُّ مِنْ سَطْوَاتِهِ خَائِفُونَ وَيَا أَهْلَ التَّقْوَى وَيَا مَنْ لَهُ الْأَسْمَاءُ الْحُسْنَى۔ ترجمہ: اے وہ پروردگار جو اس وقت پناہگاہ بنتا ہے جب سارے راستے عاجز کر دیتے ہیں اور اے میری لغزشوں کے سنبھالا دینے والے! اگر تیری پردہ پوشی نہ ہوتی تو میں رسوا ہو جانے والوں میں شمار ہو جاتا، اور اے اپنی نصرت سے میری تائید کرنے والے! اگر تیری نصرت نہ ہوتی تو میں مغلوبوں میں شمار ہو جاتا اور اے وہ پروردگار جس کی بارگاہ میں بادشاہوں نے ذلت کا جو اپنے کاندھے پر رکھا لیا ہے اور اب اس کی ہیبت سے خوفزدہ ہیں۔ اے وہ جو تقویٰ کے قابل ہے اور جس کے اسماء انتہائی حسین ہیں۔^۳

۱۔ سورہ فاطر، آیت ۱۵

۲۔ المیزان فی تفسیر القرآن، ص ۴۴۹

۳۔ صحیفہ سجادہ، دعا نمبر ۵۱، بندے

حضرت امام سجادؑ کی مناجاتِ خمسہ عشر اس طرح کی دعا کی بہترین مثال ہے۔

زیارت کے طریقہ سے دعا

دعاوں کی دوسری قسم زیارت ہے۔ زیارت بھی ایک طرح سے خدا سے ارتباط کا ذریعہ ہے، کیونکہ اہلبیت علیہم السلام بطور کامل حق تعالیٰ کا مظہر ہیں اور درحقیقت ان کے ذریعہ ارادہ الہی جاری ہوتا ہے۔ یہ بات معصومین علیہم السلام کی ماثورہ دعاوں میں وضاحت کے ساتھ بیان ہوئی ہے۔ مثال کے طور پر، روزِ عید غدیر، زیارت امیر المومنینؑ میں آنحضرت کو عین اللہ، وجہ اللہ اور اذن اللہ کے طور پر تعارف کرایا گیا ہے۔ زیارتِ رجبیہ میں خاندانِ عصمت و طہارت کے اوصاف کثرت سے بیان ہوئے ہیں:

بِسْمِ مُحَمَّدٍ الْمُجَبَّبِ الْمَهِيضِ وَيُشْفَى الْمَرِيضُ - ترجمہ: آپ کے وسیلہ سے ٹوٹا ہوا متحد اور بیمار

شفا پا جاتا ہے۔

زیارت جامعہ کبیرہ میں بھی اس سلسلہ میں فکر انگیز فقرات ملتے ہیں، اس زیارت میں ائمہ معصومینؑ کو ان اوصاف سے پکارا گیا ہے: معدن الرحمة، خزان العلم، اولی الامر، خیرۃ اللہ، حجۃ اللہ، صراط، نور اور برہانِ خداوند متعال، الادلای علی صراطہ وغیرہ۔ یہاں تک کہ ارشاد ہوتا ہے:

ایاب الخلق إِلَیْكُمْ وَجَسَابُهُمْ عَلَیْكُمْ، أَشْرَقَتْ الْأَرْضُ بِنُورِكُمْ اور مَنْ أَرَادَ اللَّهُ بِدَابِكُمْ؛ جو بھی خدا چاہتا ہے آپ سے شروع کرتا ہے۔ حقیقت میں زیارت بھی ایک توحیدی راستہ ہے۔ حضرت امام زین العابدینؑ، خداوند عالم سے اس طرح سے درخواست کرتے ہیں:

اللهم وامنن علی بالحج و العمرۃ و زیارة قبر رسولک - ترجمہ: خدایا میرے

اوپر احسان کر تاکہ حج اور عمرہ بجالوں اور تیرے رسولؐ اور ان کے اہل بیت علیہم السلام کی زیارت کر سکوں!

آنحضرتؐ، اسی طرح ماہ مبارک کے استقبال اور وداع کے لئے جو کہ خداوند عالم کا مہینہ ہے، گویا زیارت نامہ پڑھ رہے ہوں اور اس بابرکت ایام سے گفتگو کر رہے ہوں کیونکہ ماہِ رمضان کو خداوند عالم تک پہنچنے والے راستوں میں سے ایک راستہ مانتے ہیں۔

وَالْحَمْدُ لِلَّهِ الَّذِي جَعَلَ مِنْ تِلْكَ السَّبِيلِ شَهْرَهُ شَهْرَ رَهْصَاتٍ^۱

منابع و آخذ

- ❖ قرآن کریم، ترجمہ فولادوند، محمد مہدی، دارالقرآن الکریم، تہران
- ❖ نوح البلاغہ، ترجمہ دشتی، محمد، انتشارات بضعة الرسول، قم، ۱۳۷۹
- ❖ صحیفہ سجادیہ، (بی تا)، ترجمہ غروی، محسن، نشر معارف، قم
- ❖ آمدی، عبد الواحد بن محمد، شرح غرر الحکیم و درر الکلم، مترجم رسول محلاتی، سید ہاشم، دفتر نشر فرهنگ اسلامی تہران، ۱۳۷۷
- ❖ آملی، سید حیدر، جامع الاسرار و منبع الانوار، تصحیح ہنری کوربو، عثمان یحییٰ، شرکت انتشارات علمی فرهنگی، تہران، ۱۳۳۷
- ❖ ابن منظور، جمال الدین ابو الفضل، لسان العرب، الطبعة الاولى، دار احیاء التراث العربی، بیروت، ۱۴۱۶ق
- ❖ الراغب الاصفہانی، مفردات الفاظ قرآن، تحقیق صفوان عدنان داوودی، دار القلم، دمشق، ۱۴۱۶ق
- ❖ الفراهیدی، خلیل بن احمد، کتاب العین، تحقیق مہدی الخزونی و ابراہیم السامرائی، الطبعة الاولى، انتشارات اسوہ، قم، ۱۴۱۴ق
- ❖ انصاری، خواجہ عبداللہ، منازل السائرین، شرح عبدالرزاق کاشانی، انتشارات الزہراء، تہران، ۱۳۷۹
- ❖ جعفری، محمد تقی، نیایش امام حسینؑ در صحرائ عرفات، مؤسسہ نشر کرامت، تہران، ۱۳۷۶
- ❖ جوادی آملی، عبداللہ (بی تا) حماسہ و عرفان، مرکز نشر اسراء، قم
- ❖ جوادی آملی، عبداللہ، تفسیر موضوعی قرآن کریم، مرکز نشر اسراء، قم، ۱۳۷۷
- ❖ حسن زادہ آملی، حسن، ممد الہم فی شرح فصوص الحکم، سازمان چاپ و انتشارات، تہران، ۱۳۷۸
- ❖ خمینی، روح اللہ، شرح دعای سحر، نہضت زنان مسلمان، تہران، ۱۳۵۹
- ❖ دلشاد تہرانی مصطفیٰ، سیری در تربیت اسلامی، موسسہ نشر و تحقیقات ذکر، تہران، ۱۳۷۷
- ❖ شیخ صدوق، توحید، مکتبہ الصدوق، تہران، ۱۳۹۱ق
- ❖ صدر المتألمین شیرازی (ملا صدرا) محمد، المبدأ و المعاد، دار الہدی، بیروت، ۱۴۲۰ق

- ❖ طباطبائی، سید محمد حسین، المیزان فی تفسیر القرآن، ترجمہ موسوی ہمدانی، سید محمد باقر، دفتر انتشارات اسلامی، تہران، ۱۳۷۷
- ❖ طریحی، فخر الدین، مجمع البحرین، مکتب المرتضویہ، تہران، ۱۳۴۲
- ❖ قتی، حاج شیخ عباس، مفاتیح الجنان، ترجمہ موسوی کلانتری، انتشارات پیام آزادی، تہران، ۱۳۷۴
- ❖ کلینی، محمد بن یعقوب، الکافی، دار الکتب الاسلامیہ، تہران، ۱۳۶۵
- ❖ مجلسی، محمد باقر، بحار الانوار الجامعہ لدرر اخبار الائمہ الاطہار، دار احیاء التراث العربی، بیروت، ۱۴۰۳ق

